

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 14 vnl % 10

y[kuÅ] c)okj 14 tw 2023 ls 20 tw 2023 rd

i "B&8

eW; %, d

पारदर्शिता और सुशासन हमारी पहचान, सरकारी नियुक्तियों में खत्म हुआ भाई-भतीजावाद व भ्रष्टाचार

नई दिल्ली। प्रधानमंत्री नरेन्द्र मोदी ने आज रोजगार मेले के तहत ७०,१२६ नव-नियुक्त कर्मचारियों को नियुक्ति पत्र वितरित किया। इस दौरान उन्होंने विपक्षी दलों पर जबरदस्त तरीके से निशाना साधा। उन्होंने सरकारी नौकरियों में नियुक्तियों में 'भाई-भतीजावाद और भ्रष्टाचार' को बढ़ावा देने के लिए 'परिवारवादी' राजनीतिक दलों पर निशाना साधा और कहा कि ऐसी पार्टियों ने विभिन्न पदों के लिए अपने 'रेट कार्ड' से युवाओं को लूटा है जबकि उनकी सरकार उनके उज्ज्वल भविष्य को 'सुरक्षित' करने के लिए काम कर रही है। मोदी ने कहा कि एक तरफ परिवारवादी पार्टियां हैं, भ्रष्टाचार करने वाली पार्टियां हैं, देश के नौजवानों को लूटने वाली पार्टियां हैं... उनका रास्ता है 'रेट कार्ड' जबकि हम युवाओं के भविष्य को 'सेफ गार्ड' करने का काम कर रहे हैं। उन्होंने कहा कि रेट कार्ड आपके सपनों को चूर-चूर कर

देते हैं जबकि हम आपके संकल्पों को साकार करने में लगे हैं। आपकी और आपके परिवार की सभी इच्छाओं और आकांक्षाओं को 'सेफ गार्ड' करने में लगे हैं। मोदी ने कहा कि देश में चल रहा यह रोजगार अभियान पारदर्शिता और सुशासन का भी प्रमाण है। हमने



देखा है कि कैसे हमारे देश में परिवारवादी राजनीतिक दलों ने हर व्यवस्था में भाई-भतीजावाद को बढ़ावा दिया। जब सरकारी नौकरी की बात आती थी तो भी ये भाई-भतीजावाद और भ्रष्टाचार ही करते थे। उन्होंने कहा कि देश के करोड़ों लोगों के साथ इन पार्टियों ने विश्वासघात किया है। हमारी सरकार पारदर्शिता भी लाई है और हमने भाई-भतीजावाद को भी खत्म

किया है। प्रधानमंत्री ने कहा कि ये रोजगार मेले NDA और भाजपा सरकार की नई पहचान बन गए हैं। मुझे खुशी है कि बीजेपी के शासन वाली सरकारें भी लगातार इस तरह के रोजगार मेलों का आयोजन कर रही हैं। उन्होंने कहा कि जो लोग इस समय सरकारी नौकरी में आ रहे हैं उनके लिए यह बहुत ही महत्वपूर्ण समय है। आपके सामने अगले २५ साल में भारत को विकसित राष्ट्र बनाने का लक्ष्य है। मोदी ने कहा कि आज भारत एक दशक पहले की तुलना में ज्यादा स्थिर, ज्यादा सुरक्षित और ज्यादा मजबूत देश है। राजनीतिक भ्रष्टाचार, योजनाओं में गड़बड़ी और जनता-जनार्दन के धन का दुरुपयोग... पुरानी सरकारों में यही पहचान बन गई थी लेकिन आज भारत सरकार की पहचान उसके निर्णायक फैसलों से हो रही है। आज भारत सरकार की पहचान उसके आर्थिक और प्रगतिशील सामाजिक सुधारों से हो रही है।

मुख्यमंत्री योगी के आधिकारिक ट्विटर हैंडल २.५ करोड़ के पार

लखनऊ। उत्तर प्रदेश के मुख्यमंत्री योगी आदित्यनाथ ने लोकप्रियता का नया कीर्तिमान स्थापित किया है। मंगलवार को माइक्रोब्लॉगिंग साइट ट्विटर पर सीएम योगी के आधिकारिक ट्विटर हैंडल ने २५ मिलियन यानी २.५ करोड़ फॉलोअर्स के आंकड़े को पार कर लिया। ट्विटर पर इस संख्या को पार करने वाले वह पहले सीएम भी हैं। सीएम योगी ने यह आंकड़ा आठ वर्षों के

अंतराल में प्राप्त किया है। उन्होंने सितंबर २०१५ में ट्विटर पर अपने आधिकारिक हैंडल की शुरुआत



की थी। उस वक्त वह सांसद थे। ट्विटर पर २.५ करोड़ फॉलोअर्स का आंकड़ा छूने के साथ ही सीएम

योगी उस क्लब का हिस्सा बन गए, जिसमें पीएम मोदी और अमित शाह जैसे दिग्गज नेता भी शामिल हैं। उल्लेखनीय है कि सीएम योगी ऑफलाइन के साथ ही ऑनलाइन भी लोगों से संवाद करते रहते हैं। वो ट्विटर समेत फेसबुक, इंस्टाग्राम और स्वदेशी सोशल मीडिया एप कू पर काफी एक्टिव हैं। उनकी गिनती सोशल मीडिया पर सर्वाधिक एक्टिव सीएम और राजनेता के रूप में होती है।

गर्भावस्था के दौरान पति ने दवा खिलाकर कराया गर्भपात

लखनऊ। पीजीआई थाने में एक विवाहिता ने ससुराल पक्ष के खिलाफ लिखित शिकायत देते हुए छह परिवारिक सदस्यों पर डीपी एक्ट के तहत मारपीट, गाली गलौज और धमकाने की धाराओं में रिपोर्ट दर्ज कराई है। विवाहिता का आरोप है कि गर्भावस्था के दौरान पति ने दवाई खिला उसका गर्भपात कर दिया। हालत बिगड़ने पर उसे मायके में छोड़ दिया। एल्डिको उद्यान रायबरेली रोड निवासी एकता श्रीवास्तव की शादी

वर्ष २०१३ में गौतमबुद्धनगर के रहने वाले उत्कर्ष श्रीवास्तव से हुई थी। पीड़िता ने बताया कि ससुराल में उसे दहेज की अतिरिक्त मांग के लिए परेशान किया जाता था। आरोप है कि जब उनके एक बेटे को जन्म दिया तो उसे और भी प्रताड़ित किया जाने लगा। कई बार उसने मायके वालों से भी शिकायत की लेकिन परिजनों ने दर्पित के बीच समझौता करा दिया। आरोप है कि जब वह दूसरी बार गर्भवती हुई तो पति उत्कर्ष

श्रीवास्तव ने परिवारिक सदस्यों के संग मिलकर दवाई खिला जबरन गर्भपात कर दिया। हालत बिगड़ने पर उसे मायके में छोड़ दिया। परिजनों ने समझौते का प्रयास किया लेकिन बात नहीं बनी। इसके बाद पीड़िता ने पीजीआई थाने में लिखित शिकायत देते हुए रिपोर्ट दर्ज कराई है। पीजीआई प्रभारी निरीक्षक राना राजेश कुमार सिंह ने बताया कि मामले की गहनता से जांच कर विधिक कार्रवाई की जाएगी।

आईएमडी ने गुजरात के तटों के लिए 'ऑरेंज अलर्ट' किया जारी

नई दिल्ली। भारत मौसम विज्ञान विभाग (आईएमडी) ने गुजरात के सौराष्ट्र और कच्छ के तटों के लिए अरेंज अलर्ट जारी किया है। चक्रवाती तूफान बिपारज य बेहद खतरनाक चक्रवाती तूफान में तब्दील हो गया है और आने वाले दिनों में राज्य और

पोरबंदर, जामनगर, राजकोट, जूनागढ़ और मोरबी जिलों में अलग-अलग स्थानों पर भारी बारिश के साथ अधिकांश स्थानों पर हल्की से मध्यम वर्षा होगी। सौराष्ट्र और उत्तर गुजरात क्षेत्र के शेष जिलों में गुरुवार को भारी वर्षा होने की संभावना है, जबकि



शुक्रवार को उत्तरी गुजरात और आसपास के दक्षिण राजस्थान में अधिकांश स्थानों पर भारी बारिश होने की

संभावना है, फिर उत्तर-पूर्व की ओर बढ़ेगा और सौराष्ट्र और कच्छ को पार करेगा और जखाऊ बंदरगाह के पास मांडवी (गुजरात) और कराची (पाकिस्तान) के बीच पाकिस्तान के तटों को गुरुवार दोपहर तक १२५-१३५ किमी प्रति घंटे की रफ्तार से चलने वाले एक बहुत ही गंभीर चक्रवाती तूफान के रूप में बदल जाएगा। आईएमडी ने आगे भविष्यवाणी की है कि बुधवार को सौराष्ट्र और कच्छ, देवभूमि द्वारका,

संभावना है। रविवार को, आईएमडी ने भविष्यवाणी की कि अगले पांच दिनों के दौरान बिहार, झारखंड और तटीय आंध्र प्रदेश में अलग-अलग इलाकों में लू जारी रहने की संभावना है। इसके अलावा, दक्षिण हरियाणा-दिल्ली, दक्षिण उत्तर प्रदेश, पश्चिम बंगाल और ओडिशा में रविवार से मंगलवार तक और उप-हिमालयी पश्चिम बंगाल, विदर्भ, छत्तीसगढ़ और तेलंगाना में सोमवार को लू चलने की संभावना है।

लोकसभा अध्यक्ष बिरला एक दिवसीय दौरे पर गोवा जायेंगे, विधानसभा सदस्यों को करेंगे संबोधित

नयी दिल्ली। लोकसभा अध्यक्ष ओम बिरला १५ जून को गोवा के एक दिवसीय दौरे पर रहेंगे जिसमें वे विधान सभा कक्ष में विधायकों को संबोधित करेंगे। लोकसभा सचिवालय के बयान के अनुसार, अपनी यात्रा के दौरान बिरला राज्यपाल पी.एस. श्रीधरन पिल्लई से गोवा राज भवन में मुलाकात करेंगे। इसके बाद वे विधानसभा जाएंगे, जहां वे विकसित भारत २०४७: निर्वाचित प्रतिनिधियों

की भूमिका विषय पर गोवा विधान सभा के सदस्यों को संबोधित करेंगे। इस समारोह को गोवा के मुख्यमंत्री प्रमोद सावंत भी संबोधित करेंगे। बयान के अनुसार, बिरला अपनी यात्रा के दौरान गोवा के कानाकोना बलराम आवासीय विद्यालय भी जाएंगे। वे एक पुस्तक विमोचन समारोह में भी भाग लेंगे और श्री बलराम चौरिटेबल ट्रस्ट के तहत बने मकानों की चाबियां लाभार्थियों को सौंपेंगे।



इंस्टाग्राम में धर्म विशेष पर अभद्र टिप्पणी

लखनऊ। इंस्टाग्राम पर सनातन धर्म को लेकर अभद्र टिप्पणी की गई। इस मामले में विहिप नेता (विश्व हिंदू परिषद) पवन कुमार द्विवेदी ने हजरतगंज कोतवाली में लिखित शिकायत देते हुए प्राथमिकी दर्ज कराई है। सआदतगंज थानाक्षेत्र अन्तर्गत बावली चौकी निवासी पवन कुमार द्विवेदी विहिप नेता हैं। पवन ने बताया कि इंस्टाग्राम पर साहिल नाम की आईडी से सनातन धर्म व देवी देवताओं पर अभद्र टिप्पणी की गई। उन्हें बताया कि आरोपित अपनी आईडी से सनातन धर्म को

हत्यारा बता रहा है। जिससे लोगों में धार्मिक भावनाएं आहत हुई हैं। हालांकि, लोगों ने नाराजगी जाहिर कर प्रतिक्रियाएं भी दी। जिसके बाद आरोपित ने अपनी आईडी खत्म कर दी। पवन ने बताया कि उन्होंने इसकी शिकायत साइबर सेल में करने के बाद हजरतगंज थाने में तहरीर दी। हजरतगंज प्रभारी निरीक्षक अखिलेश मिश्र ने बताया कि पवन की तहरीर पर मुकदमा दर्ज कर साइबर सेल टीम की मदद से आरोपित के विषय में पता लगाया जा रहा है।

सम्पादकीय

दावे कहां ठहरते हैं?

भारत सरकार के मुख्य आर्थिक सलाहकार वी अनंत नागेश्वरन ने कुछ ऊंचे दावे किए हैं और साथ ही यूनिवर्सल बेसिक इनकम (यूबीआई) की भारत में जरूरत को सिरे से नकार दिया है। यह गौर करने की बात है कि वर्तमान सरकार के ही एक पूर्व मुख्य आर्थिक सलाहकार की पहल पर भारत में यूबीआई बहस में केंद्र में आई थी। नरेंद्र मोदी सरकार के पहले कार्यकाल में सलाहकार रहे अर्थशास्त्री अरविंद सुब्रह्मण्यम ने २०१७ में संसद में पेश अपने आर्थिक सर्वेक्षण में भारत में यह योजना शुरू करने की जरूरत बताई थी। असल में यूबीआई उसी नव-उदारवादी सोच से निकली एक योजना है, जिसे पिछले साढ़े तीन दशक पहले भारत में अपनाया गया था। तब योजनाबद्ध विकास के आर्थिक ढांचे को बदलने के लिए जिन आर्थिक 'सुधारों' पर अमल शुरू हुआ, उसे मानवीय चेहरा देने की जरूरत महसूस की जाती थी। यूबीआई उसी नजरिए से निकली एक सोच है, जिसके पीछे विचार यह है कि कथित ढांचागत बदलाव से जिन लोगों की रोजी-रोटी छिन गई है या जिनकी जिंदगी मुहाल हो गई है, उनके जख्मों पर प्रत्यक्ष धन हस्तांतरण के जरिए महरम लगाया जाए। लेकिन अब साफ है कि वर्तमान सरकार उसकी जरूरत महसूस नहीं कर रही है। इसीलिए प्रधानमंत्री ने "रेवड़ी कल्चर" के खिलाफ मुहिम छेड़ी है और इस साल के बजट में तमाम कल्याण योजना के मद में कटौती कर दी गई थी। नागेश्वरन ने उसी सोच को आगे बढ़ाया है। बहरहाल, उनका यह दावा खोखला है कि भारत ने ऊंची आर्थिक वृद्धि दर हासिल कर ली है और चीन की तरह वह लंबे समय तक इसे बनाए रखेगा। नागेश्वरन ने कहा कि इस आर्थिक वृद्धि से लोगों की तमाम जरूरतें पूरी हो जाएंगी, इसलिए यूबीआई की 'पतित संसंति' को प्रोत्साहित करने की आवश्यकता नहीं है। मगर मुद्दा यह है कि अगर महामारी काल में आई भारी गिरावट को ध्यान में रखें और २०१८-१९ से २०२२-२३ के जीडीपी की तुलना करें, तो भारत की औसत वृद्धि दर साढ़े तीन प्रतिशत के करीब बैठती है। यह किसी लिहाज से ऊंची विकास दर नहीं है।

पारिजात अपार्टमेंट की लिफ्ट में फंसे पांच लोग

लखनऊ। पारिजात अपार्टमेंट की लिफ्ट खराब होने से दो बुजुर्ग समेत पांच लोग फंस गए। करीब २० मिनट बाद सभी को बाहर निकाला गया। इस बीच एक बुजुर्ग की हालत खराब हो गई। मंगलवार सुबह ८ बजे गोमती नगर स्थित पारिजात अपार्टमेंट में २२ ६९६०९ में निवासी एचआर तिवारी अपने चार रिस्तेदारों के साथ ११वीं मंजिल पर जा रहे थे। इसमें दो बुजुर्ग रहे। ऊपर जाते समय लिफ्ट खराब होने से बंद हो गई और सभी लोग अंदर फंस गए। बचाव के लिए लिफ्ट के अंदर लगे संसाधन काम नहीं आए और मोबाइल पर नेटवर्क भी नहीं रहा। इस कारण सभी करीब २० मिनट तक फंसे रहे। इस बीच नेटवर्क आने पर एचआर तिवारी ने अपार्टमेंट में रहने वाले समर विजय सिंह को जानकारी दी। समर लिफ्ट का काम देखने वाले मैकेनिक जलील को लेकर पहुंचे और चाभी

लगाकर लिफ्ट नीचे की तरफ खींचकर सभी को बाहर निकाला। इस बीच अंदर एक बुजुर्ग की हालत बिगड़ गई। समर ने बताया कि मेंटीनेंस न कराने के कारण लिफ्ट खराब होती जा रही है। इस कारण लोग रोजाना फंसते हैं। इधर, मंगलवार सुबह दूसरी घटना लखनऊ विकास प्राधिकरण के जानकीपुरम स्थित सरगम अपार्टमेंट में हुई। यहां, पी ब्ल क ७०७ निवासी हेमंत गिरी अपने फ्लैट पर कुछ काम करा रहे थे। इस दौरान लिफ्ट से मजदूरों का आनाजाना लगा रहा। इस बीच ऊपर आते समय लिफ्ट खराब होने पर एक मजदूर फंस गया। यहां भी मोबाइल पर नेटवर्क न आने के कारण करीब १५ मिनट तक मजदूर फंसा रहा और नेटवर्क आने के बाद फ्लैट स्वामी हेमंत को जानकारी दी। इसके बाद मजदूर को बाहर निकाला जा सका।

भाजपा सरकार में भ्रष्टाचार दस गुना बढ़ा: अखिलेश यादव

लखनऊ। समाजवादी पार्टी (सपा) अध्यक्ष अखिलेश यादव ने रविवार को कहा कि उत्तर प्रदेश की भारतीय जनता पार्टी (भाजपा) सरकार के कार्यकाल में भ्रष्टाचार में दस गुने का इजाफा हुआ है। अखिलेश यादव ने जारी बयान में कहा कि मुख्यमंत्री योगी आदित्यनाथ बात जीरो टालरेंस की करते हैं लेकिन उनके संरक्षण में भ्रष्टाचार और अपराध को खुली छूट मिली हुई है। भाजपा सरकार में १० गुना भ्रष्टाचार बढ़ गया है। सवा छह साल के कार्यकाल में भाजपा का असली काम यही है कि कागजों में सब चकाचक, विज्ञापनों में सब बेहतरीन और असलियत में बदहाल उत्तर प्रदेश है। उन्होंने कहा कि सबसे बड़ा घपला तो सड़कों को गड्ढा मुक्त करने के नाम पर भाजपा सरकार में हुआ है। छह साल में इस मद में खूब पैसा जारी हुआ। तारीख पर तारीख देने के बावजूद सड़कें गड्ढा मुक्त तो हुई नहीं, सड़कें जो बनी

थीं वे भी उखड़ने लगी है। जनता का सारा पैसा भाजपा के नेता, मुख्यमंत्री के खास लोग और मंत्री, अधिकारी मिलकर हजम कर गए और डकार भी नहीं ली। जरा सी बारिश में ही सड़कें मौत का कुआं



बन जाती है। नालों की सफाई के नाम पर लूट मची है। जलभराव की दिक्कतें दूर करने के लिए भाजपा सरकार ने १५ जून की तारीख तय की पर अभी तक कई नालों की सफाई के आसार तक नहीं दिखे हैं। सपा अध्यक्ष ने कहा कि लखनऊ में नालों की सफाई का हाल देखकर तो नई मेयर भी दंग रह गई है। हर साल बरसात से पहले नालों की सफाई का बजट ऐसे ही बह जाता है। भाजपा

सरकार में बड़ी नदियां भ्रष्टाचार के कारण मैली हैं और छोटी नदियां संरक्षण के अभाव में सूख रही हैं। नदी नालों और भ्रष्टाचार के संगम का परिणाम नदियों की दुर्दशा के रूप में सामने है। गंगा नदी की सफाई के नाम पर करोड़ों रूपए फूंक दिये गए। नाले पहले की तरह गंगा में गिर रहे हैं। कानपुर में बिदूर से लेकर जाजमऊ तक गंगा को निर्मल बनाने के लिए १३ अरब खर्च हुए पर गंगा मैली की मैली बनी है। प्रयागराज में यमुना किनारे अवैध खनन का धंधा धड़ल्ले से चल रहा है। बड़ी-बड़ी प्रतिबंधित पोकलैण्ड मशीनों से बालू का खनन हो रहा है। अफसर, मंत्री, सांसद, विधायक सब भाजपा के हैं मगर ठेकेदार के काले कारनामों पर कोई रोक नहीं है। अवैध धंधे पर प्रशासन ने भी आंखें मूंद ली हैं। अवैध खनन में लगे माफियाओं को किसी का डर नहीं है। उनकी दबंगई के आगे सभी पनाह मांगते हैं।

पुलिसकर्मियों की गिरफ्तारी की मांग को लेकर ग्रामीणों ने किया प्रदर्शन

लखनऊ। रहीमाबाद थानाक्षेत्र अन्तर्गत गहदों गांव में सिविल सर्विसेज की तैयारी कर रहे छात्र आशीष ने पुलिसकर्मियों से प्रताड़ित होकर खुदकुशी कर ली थी। सोमवार को पोस्टमार्टम के बाद परिजन शव लेकर गांव पहुंचे। इसी बीच मलिहाबाद विधानसभा सीट की भाजपा विधायक जय देवी कौशल भी मृतक छात्र के घर पहुंची और परिजनों को ढाढस बंधाया। इस बीच छात्र के परिजन आरोपित पुलिसकर्मियों की गिरफ्तारी की मांग को लेकर प्रदर्शन करने लगे। प्रदर्शन की सूचना पर तहसील स्तर के आलाधिकारी भी मौके पर पहुंचे। जिसके बाद अधिकारियों ने परिजनों

को समझा-बुझाकर छात्र का अंतिम संस्कार कराया। गौरतलब है कि रविवार दोपहर गहदों गांव निवासी आशीष कुमार ने पुलिसकर्मियों से प्रताड़ित होकर घर में आत्महत्या



कर ली। छात्र ने अपने सुसाइड नोट में रहीमाबाद थाने में तैनात दरोगा राजमणि पाल, लल्लन प्रसाद पाल और सिपाही मोहित शर्मा पर पचास हजार रुपये घूस मांगने का आरोप लगाया था। घूस न देने पर आरोपित पुलिसकर्मियों ने विपक्षी के संग मिलकर कोर्ट में

उसके खिलाफ चार्जशीट दाखिल कर दी थी। जिस वजह से आशीष काफी परेशान था। इस प्रताड़ना से आहत होकर उसने खुदकुशी कर ली थी। पुलिस विभाग की फजीहत होता देख आलाधिकारियों ने आरोपित पुलिसकर्मियों पर लाइन हाजिर की कार्रवाई कर पांच लोगों के खिलाफ मुकदमा दर्ज कराया है। पोस्टमार्टम के बाद परिजन पुलिस कर्मियों की गिरफ्तार, परिवार को सुरक्षा प्रदान करने और आश्रित को सरकारी नौकरी देने की मांग को लेकर प्रदर्शन किया। हालांकि, तहसील स्तर के आलाधिकारी और भाजपा विधायक ने परिजनों को आश्वसन देकर प्रदर्शन समाप्त कराया।

यूपी में इस साल टूटा रिकॉर्ड २६६७२ मेगावाट हुई बिजली की खपत

लखनऊ। यूपी में इस साल बिजली खपत का रिकॉर्ड रविवार को टूट गया है। पावर क रपोरेशन के मुताबिक रविवार को २६६७२ मेगावाट बिजली की खपत हुई है। वहीं पिछले साल के जून महीने में अधिकतम बिजली खपत २६५८६ मेगावाट तक पहुंची थी। ऐसे में बिजली खपत के रिकॉर्ड टूटने पर पावर क रपोरेशन ने सभी निगमों को अलर्ट करते हुए सब स्टेशनवार समीक्षा करने के निर्देश दिए हैं। वहीं पावर क रपोरेशन के अफसरों का कहना

है कि अगले सात दिन में बिजली खपत २७५३१ मेगावाट तक पहुंच सकती है। जिसके चलते क रपोरेशन ने २८ हजार का लक्ष्य बनाकर तैयारी में जुट गया है। बता दें कि पिछले साल अधिकतम बिजली खपत २६५८६ मेगावाट तक पहुंची थी। ऐसे में पावर क रपोरेशन ने इस साल बिजली खपत की अधिकतम सीमा २७५३१ निर्धारित किया है। लेकिन खपत की गति देखते हुए क रपोरेशन ने २८ हजार की तैयारी करने में जुट गई है। वहीं अगर बिजली

खपत के बढ़ने की बात की जाये तो प्रतिदिन १०० से २०० मेगावाट के बीच खपत बढ़ रही है। पावर क रपोरेशन के मुताबिक १० जून को बिजली खपत २६१३१ मेगावाट थी जो ११ जून को बढ़कर २६६७२ मेगावाट हो गई। बता दें कि जहां एक ओर लगातार बिजली की मांग बढ़ रही है तो वहीं दूसरी ओर उत्तर प्रदेश विद्युत उत्पादन निगम की अनपरा और ललितपुर की एक-एक इकाइयां ठप हो गई हैं। जिसके चलते १२१० मेगावाट का

नजूल की भूमि का सर्वे पूरा, ध्वस्त होंगे कब्जे

लखनऊ। ऐशबाग में नजूल की भूमि पर लखनऊ विकास प्राधिकरण ने कब्जे चिह्नित कर लिए हैं। कमेटी ने रिपोर्ट उपाध्यक्ष डॉ. इंद्रमणि त्रिपाठी को सौंप दी है। अब नोटिस जारी कर अभियान चलाकर ध्वस्तीकरण की कार्रवाई की जाएगी। पिछले सप्ताह उपाध्यक्ष डॉ. इंद्रमणि त्रिपाठी ने ऐशबाग

क्षेत्र का निरीक्षण किया था। जहां नजूल की भूमि पर काफी संख्या में कब्जा देख नाराजगी जताई थी। अधिकांश जगह टीनशेड डालकर व्यवसायिक गतिविधियां संचालित मिली थी। इस पर अपर सचिव ज्ञानेंद्र वर्मा की अध्यक्षता में तीन सदस्यीय कमेटी गठित कर सर्वे के निर्देश दिए थे। इस क्रम में

तहसीलदार शशिभूषण पाठक ने सर्वे कर एक दर्जन से अधिक कब्जे चिह्नित किए हैं। जिसकी वीडियोग्राफी के साथ रिपोर्ट उपाध्यक्ष को दी है। बताया गया कि कब्जेदारों को एलडीए नोटिस जारी करेगा। इसके बाद अभियान चलाकर बुलडोजर से कब्जे ध्वस्त करेगा।

पिछली सरकार के मुकाबले मोदी सरकार ने ५८ प्रतिशत ज्यादा नौकरियां दीं : स्मृति ईरानी

लखनऊ। केंद्रीय महिला एवं बाल विकास और अल्पसंख्यक मामलों की मंत्री स्मृति जुबिन ईरानी ने मंगलवार को दावा किया कि पिछली सरकार के मुकाबले नरेंद्र मोदी सरकार ने ५८ प्रतिशत ज्यादा युवाओं को नौकरियां दी हैं। ईरानी ने लखनऊ में आयोजित रोजगार मेले को संबोधित करते कहा कि पिछली सरकार की तुलना में मोदी सरकार ने युवाओं को ५८ प्रतिशत ज्यादा नौकरियां दी हैं। अबतक आठ लाख ८० हजार से ज्यादा युवाओं को नौकरी मिली है। लखनऊ। केंद्रीय महिला एवं बाल विकास और अल्पसंख्यक मामलों की मंत्री स्मृति जुबिन ईरानी

ने मंगलवार को दावा किया कि पिछली सरकार के मुकाबले नरेंद्र मोदी सरकार ने ५८ प्रतिशत ज्यादा युवाओं को नौकरियां दी हैं। ईरानी ने लखनऊ में आयोजित



रोजगार मेले को संबोधित करते कहा कि पिछली सरकार की तुलना में मोदी सरकार ने युवाओं को ५८ प्रतिशत ज्यादा नौकरियां दी हैं। अबतक आठ लाख ८० हजार से ज्यादा युवाओं को नौकरी

मिली है। ईरानी ने कहा कि रोजगार पाने वाला एक व्यक्ति हजारों लोगों की जिंदगी बदल सकता है। आधिकारिक सूत्रों ने बताया कि रोजगार मेले की इस पहल का समर्थन करते हुए राज्य सरकारों तथा केंद्रशासित प्रदेशों में भी नियुक्तियों की जा रही हैं। देशभर से नई भर्तियां वित्तीय सेवा विभाग, डाक विभाग, स्कूली शिक्षा विभाग, उच्चतर शिक्षा विभाग, रक्षा मंत्रालय, राजस्व विभाग, स्वास्थ्य एवं परिवार कल्याण मंत्रालय, परमाणु ऊर्जा विभाग, रेल मंत्रालय, लेखा परीक्षा एवं लेखा विभाग तथा गृह मंत्रालय सहित विभिन्न विभागों में की जा रही हैं।

राजस्थान, छत्तीसगढ़, तेलंगाना और मध्य प्रदेश में चुनाव लड़ेगी बसपा

बसपा सुप्रीमो और उत्तर प्रदेश की पूर्व मुख्यमंत्री मायावती ने बड़ा ऐलान करते हुए कहा कि हमारी पार्टी राजस्थान, छत्तीसगढ़, तेलंगाना और मध्य प्रदेश में चुनाव लड़ेगी। राजस्थान, छत्तीसगढ़ और मध्य प्रदेश में बसपा लगातार चुनाव लड़ती रही है। इन चारों ही राज्यों में इस साल विधानसभा के चुनाव होने हैं। यही कारण है कि बसपा ने अभी से ही अपनी तैयारियां शुरू कर दी है। कभी राष्ट्रीय पार्टी रही बसपा के लिए हाल के वर्ष अच्छे नहीं रहे हैं। उत्तर प्रदेश में भी पार्टी के पास सिर्फ एक विधायक है। बसपा प्रमुख मायावती ने कहा कि राजस्थान, छत्तीसगढ़, तेलंगाना और मध्य प्रदेश में हम दलितों, आदिवासियों तथा अन्य पिछड़े वर्गों का हर स्तर पर हो रहे शोषण, गरीबी, बेरोजगारी, महंगाई जैसे मुद्दों पर हम आने वाले विधानसभा चुनावों में चुनाव लड़ेगी। मायावती ने कहा कि इन राज्यों में हर स्तर पर दलितों, आदिवासियों तथा अन्य पिछड़े वर्गों का शोषण हो रहा है। उन्होंने कहा कि हम पूरी तैयारी के साथ चुनाव में उतरेंगे। इसके साथ ही उन्होंने कहा कि इन राज्यों की जनता को जागरूक बनाने और

चुनावी तैयारी के लिए आकाश आनंद और राज्यसभा सांसद रामजी गौतम को इसकी जिम्मेदारी सौंपी गई है। इससे पहले मायावती ने ट्वीट कर कहा था कि राजस्थान में विधानसभा आमचुनाव के नजदीक अब वहाँ की कांग्रेस सरकार द्वारा ५०० रूपए में रसोई



गैस व १०० यूनिट फ्री बिजली देने आदि की घोषणा स्पष्टतः चुनावी छलावा नहीं तब और क्या? जबकि बढ़ती महंगाई के मद्देनजर इनको ये कार्य सरकार बनने के प्रारंभ में पाँच साल पहले कर देना चाहिए था। उन्होंने कहा था कि राजस्थान की तरह ही जनहित व जनकल्याण कार्यों में विफल रही छत्तीसगढ़ की कांग्रेस, मध्य प्रदेश की भाजपा व तेलंगाना की बीआरएस सरकार विधानसभा चुनाव के नजदीक अपनी सरकार को बचाने हेतु अनेकों प्रलोभनों व भ्रामक विज्ञापनों आदि के छलावे का सहारा ले रही हैं जबकि जनता इनसे ऊब चुकी है।

हीट वेव से अभी नहीं मिलने वाली है राहत

लखनऊ। भारत के कई राज्य इस वक्त हीट वेव की चपेट में हैं। हीटवेव की वजह से उत्तर भारत में खासकर गर्मी अपने चरम पर है। गर्मी की वजह से लोगों को काफी परेशानियों का सामना करना पड़ रहा है। हालांकि, लोगों के लिए अभी भी राहत के खबर नहीं है। जानकारी के मुताबिक के अभी भी आने वाले ५ दिनों में हीट वेव चलते रहेंगे। इसका मतलब साफ है कि हीटवेव से फिलहाल राहत मिलती दिखाई नहीं दे रही है। इतना ही नहीं, दिल्ली, पंजाब और हरियाणा में तापमान आने वाले दिनों में ४० से ४५ डिग्री के बीच रहने वाला है।

IMD वैज्ञानिक डॉ नरेश कुमार ने कहा कि दिल्ली, पंजाब और हरियाणा में आने वाले दिनों में तापमान ४०-४५ के पास पहुंच सकता है। इसके साथ ही उन्होंने कहा कि इस समय बिहार, झारखंड, छत्तीसगढ़, ओडिशा और आंध्र प्रदेश में हीट वेव जारी है। आने वाले ५ दिनों में इन हिस्सों में हीट वेव का अलर्ट जारी किया गया है। भारत मौसम विज्ञान विभाग (आईएमडी) के अनुसार, दिल्ली में सोमवार को लोगों को भीषण गर्मी का सामना करना पड़ा और अधिकतम तापमान सामान्य से एक डिग्री अधिक ४१.२ डिग्री सेल्सियस दर्ज किया गया। आईएमडी ने दिन में तेज सतही

हवाएं चलने का पूर्वानुमान लगाया है। निजी पूर्वानुमान एजेंसी स्काईमेट वेदर के अनुसार आगामी कुछ दिनों में दिल्लीवासी गर्मी से कुछ राहत की उम्मीद कर सकते हैं क्योंकि अरब सागर में तेजी से बढ़ रहे चक्रवात बिपारजय के प्रभाव के कारण बृहस्पतिवार और शुक्रवार को राष्ट्रीय राजधानी में हल्की बारिश का अनुमान है। दिल्ली में रविवार को न्यूनतम तापमान सामान्य से तीन डिग्री कम २५.२ डिग्री सेल्सियस दर्ज किया गया जबकि अधिकतम तापमान ३८.५ डिग्री सेल्सियस रहा, जो सामान्य से एक डिग्री कम है।

विभूति खंड की तर्ज पर एलडीए के अन्य भूखंडों में करा सकेंगे निर्माण

लखनऊ। निवेशक सेंट्रल बिजनेस डिस्ट्रिक्ट (सीबीडी) समेत अन्य योजनाओं में रिक्त व्यवसायिक सम्पत्तियों में विभूति खंड की तर्ज पर निर्माण करा सकेंगे। जिसमें भूतल पर व्यवसायिक निर्माण के साथ बाकी के तलों पर कार्यालय व आवासीय निर्माण किया जा सकेगा। निवेशकों को यह प्रयोजन की अनुमति दी गई है। यह बातें मंगलवार को लखनऊ विकास प्राधिकरण के उपाध्यक्ष डॉ. इंद्रमणि त्रिपाठी ने व्यवसायिक सम्पत्तियों के निस्तारण के लिए आयोजित स्टेक होल्डर्स की बैठक में कही। जिसमें प्रदेश के प्रमुख निवेशक, रियल एस्टेट सेक्टर के निजी विकासकर्ता, होटल व रेस्त्रां के प्रतिनिधि शामिल रहे। उपाध्यक्ष ने सीबीडी समेत अन्य योजनाओं में

रिक्त व्यवसायिक सम्पत्तियों के सम्बंध में निवेशकों के साथ जानकारी साझा की। कहा कि अब विभूति खंड की तर्ज पर २००० वर्गमीटर अथवा उससे अधिक क्षेत्रफल के व्यवसायिक भूखण्डों पर भूतल पर व्यवसायिक निर्माण की अनिवार्यता के साथ बाकी के तलों पर व्यवसायिक/ कार्यालय/आवासीय प्रयोजन की अनुमति भी दी जा रही है। वहीं, सीबीडी में फाइन डाइन स्ट्रीट के लिए आरक्षित भूखंडों की निवेशकों ने जानकारी प्राप्त की। निवेशकों ने व्यवसायिक सम्पत्ति की दरों में छूट देने व भूखंडों के आकार में परिवर्तन समेत अन्य सुझाव दिए। इस आधार पर उपाध्यक्ष ने सम्बंधित अधिकारियों को प्रस्ताव तैयार कराने के निर्देश दिए। बैठक में अपर सचिव ज्ञानेन्द्र वर्मा, विशेष कार्याधिकारी प्रिया सिंह, नगर नियोजक केके गौतम, उप सचिव माधवेश कुमार व सहायक लेखाधिकारी विनोद कुमार श्रीवास्तव रहे।



ट्रकों से मोबाइल चोरी करने वाले गिरोह का पर्दाफाश

लखनऊ। एसटीएफ ने एनसीआर क्षेत्र में ट्रकों से मोबाइल फोन चोरी कर उनकी अगरतला, त्रिपुरा के रास्ते बंगलादेश में तस्करी करने वाले गिरोह का भंडाफोड़ कर सरगना समेत पांच लोगों को गिरफ्तार कर लिया है। मोबाइल की चोरी ट्रक चालक से मिलीभगत कर होती थी। एसटीएफ व नोएडा पुलिस ने इस गिरोह के कब्जे से ओप्पो व रियल-मी कंपनी के चोरी के सौ मोबाइल फोन बरामद किए हैं। गिरफ्तार अभियुक्तों में राजस्थान निवासी हर्ष बंसल, हाथरस निवासी अनिल कुमार व अंशु, अलीगढ़ निवासी केशव और राजीव उर्फ राजवीर शिमल हैं। एसटीएफ अफसरों के अनुसार इन लोगों को बीती रात नोएडा में ग्रेटर नोएडा जाने वाले मार्ग से पकड़ा गया।

एसटीएफके पास पिछले एक अरसे से दिल्ली व एनसीआर क्षेत्र में विभिन्न लॉजिस्टिक सेंटरों पर माल ढोने वाले ट्रान्सपोर्टरों के यह ड्राइवरों के साथ मिलकर सामान चोरी करने वाले गिरोह के सक्रिय होने के सम्बन्ध में सूचनाएं प्राप्त हो रही थीं। एसटीएफ को यह भी पता चला था कि चोरी किये गये मोबाइल व अन्य इलेक्ट्रानिक सामान को अगरतला के रास्ते बंगलादेश भेजा जा रहा है। गिरफ्तार अभियुक्त अंशु व अनिल कुमार ने पूछताछ में बताया कि वह पेशे से ट्रक चालक हैं। विगत दिनों चोरी करने वाले गिरोह के साथ काम करने लगे। बताया कि जीतू उर्फ जितेन्द्र व अन्य सदस्य ग्रेटर नोएडा के विभिन्न मोबाइल कम्पनियों के ट्रान्सपोर्टर, के पास घूम-घूम कर

ड्राइवरों से दोस्ती करता है तथा इन्हीं चालकों के माध्यम से अपने साथियों को ट्रकों पर ड्राइवर रखवा देता है और फिर उनके साथ मिलकर, ट्रकों में चोरी की वारदात करते हैं। इस गैंग के सदस्य लॉजिस्टिक कम्पनी द्वारा प्रयोग की जाने वाली अधिंत मैग्नेटिक सील को खोलने के लिए एक डिवाइस का प्रयोग करते हैं तथा ट्रक में घुसकर चोरी कर लेते हैं, उसके पश्चात उसी डिवाइस से ही सील को पुनः लगा देते हैं, जिससे वेयर हाउस/लॉजिस्टिक कम्पनी को सील खुलने की जानकारी नहीं हो पाती है तथा माल चोरी होने की जानकारी भी देरी से हो पाती है। पूछताछ में आरोपियों ने पूर्व में इस तरीके से की गई कई चोरियों का खुलासा किया।

रेलवे ट्रैक पर युवक का मिला शव, हत्या की आशंका

लखनऊ। ठाकुरगंज थानाक्षेत्र अन्तर्गत भमरौली रेलवे क्रासिंग पर सोमवार देर रात युवक का शव रेलवे ट्रैक के किनारे पड़ा मिला। मृतक फोन आने पर घर से निकला था। मौके पर पहुंची

पुलिस ने शव कब्जे में लेकर पोस्टमार्टम के लिए भेज दिया। ठाकुरगंज प्रभारी निरीक्षक विकास राय ने बताया कि मृतक की शिनाख्त दुबर्गा थाने के दौलतखेड़ा निवासी सूरज गुप्ता

(२२) के रूप में की गई। मृतक कैटरिंग का काम करता था। भाई रवि ने बताया कि सूरज काम से लौटा था। उसके दोस्त ने फोन कर उसे घर से बुलाया था। रात करीब ११.४५ बजे पुलिस ने सूरज

के का शव भमरौली रेलवे क्रासिंग के पड़े होने की सूचना दी। पुलिस का कहना है कि युवक की ट्रेन की चपेट में आकर मौत हुई है। परिजनों ने हत्या की आशंका जताते हुए कहा कि सूरज के शरीर

पर कोई चोट के निशान नहीं है। चेहरे का आधा हिस्सा गायब है। बताया कि मृतक अविवाहित था। उसके परिवार में मां रेशमा गुप्ता, भाई रवि व विक्की और एक बहन कोमल है।

जेपी नड्डा ने बुलाई भाजपा सांसदों की वर्चुअल बैठक

नई दिल्ली। लोक सभा चुनाव की तैयारियों में जुटी भाजपा अब अपने सांसदों के साथ वर्चुअल बैठक करने जा रही है। सूत्रों के मुताबिक, भाजपा के राष्ट्रीय अध्यक्ष जेपी नड्डा ने पार्टी के सांसदों



की एक वर्चुअल बैठक बुलाई है। बताया जा रहा है कि 95 जून को वीडियो कन्फ्रेंसिंग के माध्यम से भाजपा अध्यक्ष पार्टी के सभी सांसदों के साथ यह वर्चुअल बैठक करेंगे। इस बैठक में भाजपा अध्यक्ष नड्डा मोदी सरकार के 6 साल पूरे होने के उपलक्ष्य में देशभर में चलाए जा रहे विशेष जनसंपर्क अभियान को लेकर सांसदों से फीडबैक लेंगे और आगामी रणनीति और कार्य योजना को लेकर उन्हें दिशा निर्देश भी देंगे। बताया जा रहा है कि, नड्डा इस वर्चुअल बैठक

में पार्टी सांसदों को लोक सभा चुनाव की तैयारियों के मद्देनजर मोदी सरकार की उन उपलब्धियों के बारे में खासतौर से बताएंगे जिन्हें जोर शोर से सभी सांसदों को जनता के बीच ले जाना है। आपको याद दिला दें कि, भाजपा अध्यक्ष नड्डा ने शुक्रवार को पार्टी मुख्यालय में भाजपा के सभी राष्ट्रीय महासचिवों के साथ बैठक कर आगामी रणनीति और कार्ययोजना पर चर्चा की थी। शुक्रवार को हुई इस बैठक में पार्टी के राष्ट्रीय संगठन महासचिव बी एल संतोष एवं अन्य राष्ट्रीय महासचिव अरुण सिंह, तरुण चुग, सुनील बंसल, कैलाश विजयवर्गीय, दुष्यंत गौतम, डी. पुरंदेश्वरी, दिलीप सैकिया, सीटी रवि और विनोद तावड़े शामिल हुए थे। इससे पहले पार्टी अध्यक्ष जेपी नड्डा केंद्रीय गृह मंत्री अमित शाह और बीएल संतोष के साथ इसी सप्ताह सोमवार, मंगलवार और बुधवार को लगातार 3 दिन तीन बार कई घंटे तक मैराथन बैठक भी कर चुके हैं।

प्रदेश के टॉप 90 अपराधियों में शामिल था खान मुबारक

अंबेडकरनगर। एक समय था जब माफिया डॉन खान मुबारक की तूती बोलती थी और उसके पीछे काफिला चलता था। हथियारों का शौकीन और निशानेबाजी में माहिर खान मुबारक ने जरायम की दुनिया में जब कदम रखा तो उसके बाद उसने पीछे मुड़कर नहीं देखा। प्रयागराज में पढ़ाई के दौरान ही खान मुबारक ने कलम से ज्यादा हथियार को महत्व दिया। नतीजा



रहा कि वह प्रदेश के टॉप टेन अपराधियों में शामिल हो गया। लगभग सात वर्ष पहले माफिया डॉन खान मुबारक की इलाके में तूती बोलती थी। खान मुबारक के पीछे लंबा काफिला चलता था और उसके ठिकाने पर बड़ी संख्या में लोगों की भीड़ भी जमा रहती थी। व्यापारियों से रंगदारी का मामला रहा हो या फिर जमीन पर कब्जे का खेल खान मुबारक ने जहां भी कदम रखा वहां खौफ के चलते लोग पीछे हटते गए।

प्रशासन ने जब शिकंजा कसना शुरू किया तभी एक-एक करके खान मुबारक के साथ रहने वाले लोगों ने दूरी बनाना शुरू कर दिया। जिस पैतृक गांव में माफिया डान खान मुबारक दरबार लगाता था, उसी गांव में मंगलवार को जब भारी सुरक्षा बल के बीच खान मुबारक का शव पहुंचा तो अगल बगल के लोग खिड़कियों से झांकेते नजर आए। रिश्तेदार और अन्य लोग जनाजा लेकर जब कब्रिस्तान की तरफ बढ़े तो महज दर्जन भर लोगों की भीड़ कब्रिस्तान तक पहुंची। जरायम की दुनिया में मजबूती से पांव जमाने वाले माफिया डन खान मुबारक का खामोशी से अंत हो गया।

मंगलवार को माफिया डॉन खान मुबारक का शव जैसे ही उसके पैतृक गांव हरसम्हार में पहुंचा तो उसकी बहन नाजमीन गांव में प्रशासन द्वारा जमीजॉद किए गए घर तथा भाई के जनाजे को देखकर रोती बिलखती नजर आई। क्षतिग्रस्त घर खुद देखकर बहन बार-बार कहती रही मेरा भाई इसी घर में रहता था, लेकिन आज ना ही घर बचा और ना ही मेरा भाई। अन्य रिश्तेदार और परिवारी जन उसे दिलासा देते नजर आए।

मोदी सरकार सहकारी समितियों को मजबूत बनाने के लिए प्रतिबद्ध: शाह

नई दिल्ली। केंद्र द्वारा देश में 9,598 शहरी सहकारी बैंकों (यूसीबी) को मजबूत करने के लिए चार महत्वपूर्ण पहलों की घोषणा के एक दिन बाद, केंद्रीय गृह मंत्री अमित शाह ने शनिवार को कहा कि प्रधानमंत्री नरेंद्र मोदी की सरकार सहकारी समितियों को मजबूत बनाने और उनके साथ दूसरी आर्थिक संस्थाओं के समान व्यवहार करने के लिए प्रतिबद्ध है। शाह ने एक ट्वीट में कहा कि शहरी सहकारी बैंकों को सशक्त बनाने वाले चार प्रमुख नए नीतिगत फैसलों को मंजूरी दी गई है। यूसीबी अब आरबीआई की पूर्ण स्वीकृति के बिना नई शाखाएं खोल सकते हैं। इससे उनकी वृद्धि तेजी

से होगी। यूसीबी अब उधारकर्ताओं के साथ एक मुश्त निपटान समझौता कर सकते हैं जो उन्हें वाणिज्यिक बैंकों के बराबर बनाता है। यूसीबी के लिए प्राथमिकता प्राप्त क्षेत्र के



ऋण लक्ष्यों को प्राप्त करने की समय सीमा भी 31 मार्च 2026 तक बढ़ा दी गई है, क्योंकि उनका क्षेत्र संचालन केवल शहरी क्षेत्रों तक ही सीमित है और आरबीआई और यूसीबी के बीच घनिष्ठ

समन्वय और केंद्रित बातचीत सुनिश्चित करने के उपाय के रूप में, एक नोडल अधिकारी को भी अधिसूचित किया गया है। पीएम मोदी की सरकार सहकारी समितियों को मजबूत करने और अन्य आर्थिक संस्थाओं के साथ समान व्यवहार करने के लिए प्रतिबद्ध है। उनकी टिप्पणी केंद्र द्वारा प्रधानमंत्री मोदी के 'सहकार से समृद्धि' के विधिकोण को साकार करने के लिए देश में 9,598 यूसीबी को मजबूत करने के लिए चार महत्वपूर्ण पहल करने के एक दिन बाद आई है। शाह ने इस संबंध में केंद्रीय वित्त मंत्री निर्मला सीतारमण और आरबीआई गवर्नर शक्तिकांत दास के साथ विस्तृत चर्चा की।

ईडी ने एम3एम के निदेशक रूप कुमार बंसल को किया गिरफ्तार

नई दिल्ली। प्रवर्तन निदेशालय (ईडी) ने एम3एम के प्रमोटर रूप कुमार बंसल को मनी लॉन्ड्रिंग रोकथाम मामले में गिरफ्तार किया है। सूत्रों ने शुक्रवार को यह जानकारी दी। सूत्रों ने कहा कि बंसल को गुरुवार को गिरफ्तार किया गया था। ईडी ने हाल ही में आईआरईओ ग्रुप और एम3एम ग्रुप के परिसरों पर निवेशकों से 800 करोड़ रुपये की हेराफेरी और हेराफेरी करने के आरोप में छापेमारी की थी। तलाशी अभियान के दौरान, फेरारी, लेम्बोर्गिनी, लैंड रोवर, रोल्लर यूस, बेंटले और मर्सिडीज मेंबेक सहित लग्जरी वाहन, 60 करोड़ रुपये के अधिग्रहण मूल्य के साथ, 5.75 करोड़ रुपये के आभूषण, 95 लाख रुपये की नकद राशि, और विभिन्न आपत्तिजनक दस्तावेज, डिजिटल साक्ष्य और बही खाते जब्त किए गए। ईडी के मुताबिक, एम3एम ग्रुप के मालिक, कंट्रोलर और प्रमोटर बसंत बंसल, रूप कुमार बंसल, पंकज बंसल और अन्य प्रमुख व्यक्ति जानबूझकर जांच से बचते रहे। दिल्ली और गुरुग्राम (हरियाणा) में सात स्थानों पर छापेमारी की गई। ईडी निवेशकों

और ग्राहकों के फंड को डायवर्ट और हेराफेरी करने के लिए उनके खिलाफ दायर कई एफआईआर के आधार पर आईआरईओ ग्रुप की जांच कर रहा है। ईडी की जांच से पता चला है कि एम3एम समूह के माध्यम से सैकड़ों करोड़ रुपये की एक महत्वपूर्ण राशि का गबन किया गया था। एक लेनदेन में, एम3एम समूह ने कई परतों में कई शेल कंपनियों के माध्यम से आईआरईओ समूह से लगभग 800 करोड़ रुपये प्राप्त किए। ईडी ने कहा था कि लेनदेन को आईआरईओ की पुस्तकों में विकास के लिए भुगतान के रूप में दिखाया गया था। ईडी ने आगे उल्लेख किया कि भूमि का स्वामित्व एम3एम समूह के पास था, जिसका बाजार मूल्य लगभग चार करोड़ रुपये था। शुरुआत में एम3एम ग्रुप ने 90 करोड़ रुपये के भुगतान पर पांच शेल कंपनियों को जमीन के विकास अधिकार बेचे। ईडी ने बताया, यह दावा किया गया था कि ये पांच कंपनियां असंबद्ध संस्थाएं थीं। हालांकि, जांच से पता चला कि पांच मुखौटा कंपनियां एम3एम समूह द्वारा

संचालित की गई थीं। इसके बाद, इन कंपनियों ने तुरंत उसी भूमि के विकास अधिकार लगभग 800 करोड़ रुपये में आईआरईओ समूह को बेच दिए। एक बार 800 करोड़ रुपये की राशि आईआरईओ ग्रुप से प्राप्त हुई थी, पांच शेल कंपनियों ने कई शेल कंपनियों और लेयर्स के माध्यम से एम3एम ग्रुप को फंड ट्रांसफर किया, ईडी ने यह भी कहा कि सभी शेल कंपनियों का स्वामित्व और संचालन एम3एम ग्रुप द्वारा इसके प्रमोटरों, बसंत बंसल, रूप कुमार बंसल और उनके परिवार के सदस्यों के निर्देशन में किया गया था। अधिकारी ने कहा, इस तरह, आईआरईओ और एम3एम ने लगभग 800 करोड़ रुपये की हेराफेरी की, जो निवेशकों और ग्राहकों के थे। इस अपराध की आय एम3एम समूह के पास रही, जिसका उपयोग अन्य निवेशों और देनदारियों का भुगतान करने के लिए किया गया था। दूसरी ओर, आईआरईओ समूह ने भूमि को विकसित करने के लिए कोई प्रयास नहीं किया और हर साल निवेश को बड़े खाते में डालना शुरू कर दिया।

दिल्ली पुलिस के दो कर्मियों पर मुकदमा का आदेश

नई दिल्ली। दिल्ली की एक अदालत ने एक व्यक्ति के खिलाफ दर्ज मामले को दबाने के एवज में उससे रिश्वत लेने के आरोपी दिल्ली पुलिस के दो कर्मियों के खिलाफ मुकदमा चलाने का निर्देश दिया है। विशेष न्यायाधीश संजीव कुमार मल्होत्रा ने निर्देश दिया कि विजय सिंह नामक व्यक्ति द्वारा दर्ज कराई गई शिकायत के आधार पर सहायक उपनिरीक्षक

(एएसआई) जौहरी सिंह और हेड कांस्टेबल प्रदीप भारद्वाज के खिलाफ रिश्वत एवं आपराधिक साजिश के आरोप लगाए जाएं। विजय सिंह ने दावा किया था कि आरोपियों ने बारा हिंदू राव थाने में उसके खिलाफ उसकी पत्नी द्वारा दर्ज कराई गई शिकायत को दबाने के लिए 90,000 रुपये की रिश्वत मांगी थी, जिसमें से उसने 6,000 रुपये का भुगतान किया

था। शिकायतकर्ता के मुताबिक, आरोपियों ने बाकी राशि के लिए उसे परेशान करना शुरू कर दिया, जिसके बाद उसने सतर्कता शाखा में शिकायत की। अदालत ने नौ जून को पारित अपने आदेश में कहा कि दोनों आरोपियों के खिलाफ रिकॉर्ड में प्रथम पट्ट्या पर्याप्त सबूत हैं। वहीं, आरोपियों ने दावा किया कि उन्हें मामले में गलत तरीके से फंसाया गया है।

चुनाव नजदीक आते ही कई मौसमी हिंदू दिखाई देने लगते हैं : राजनाथ सिंह

नई दिल्ली। रक्षा मंत्री राजनाथ सिंह आज मध्य प्रदेश थे। मध्य प्रदेश में उन्होंने किसान कल्याण महाकुंभ में हिस्सा लिया और मध्य प्रदेश सरकार की ओर से किसानों को दी गई राशि को वितरित किया। इस दौरान अपने संबोधन में राजनाथ सिंह ने प्रियंका गांधी पर बिना नाम लिए निशाना साधा और साफ तौर पर कहा कि चुनाव आते ही कई मौसमी हिंदू दिखाई देने लगते हैं। राजनाथ के साथ मुख्यमंत्री शिवराज सिंह चौहान भी मौजूद रहे। रक्षा मंत्री ने कहा कि चुनाव नजदीक आने पर आपको कई 'मौसमी हिंदू' भी दिखाई देने लगते हैं। आजकल कभी बजरंगबली तो कभी माँ नर्मदा की आरती उतारी जा रही है। उन्होंने कहा कि नर्मदा के प्रति सम्मान तो शिवराज ने किया है। शिवराज ने मध्य प्रदेश असेंबली से प्रस्ताव पारित करके नर्मदा को सपअपदह मदजपजल के रूप में मान्यता दी थी। दरअसल,

प्रियंका गांधी सोमवार को मध्य प्रदेश दौरे पर थीं जहां उन्होंने नर्मदा नदी के किनारे पूजा अर्चना की थी। इसी को लेकर भाजपा उन पर जबरदस्त तरीके से



हमलावर है। राजनाथ ने कहा कि जनता की आँखों में धूल झोंकने के लिए कांग्रेस पाँच गारंटी की बात कर रही है। जब कमलनाथ जी की सरकार थी तो बहुत घोषणाएँ हुईं मगर पहला वादा तो पूरा नहीं किया। अब फिर से गारंटी की बात की जा रही है। रक्षा मंत्री ने कहा कि भारत का चरित्र रहा है, न तो हमने किसी देश पर आक्रमण किया है और न ही किसी की एक इंच धरती पर कब्जा किया है। हम किसी

को छेड़ेंगे नहीं और किसी ने छेड़ा तो हम छेड़ेंगे नहीं। उन्होंने कहा कि अभी पिछले ही दिनों एक महिला आफिसर को सियाचिन में तैनात किया गया है और अब वे नौ सेना के युद्ध पोतों पर भी काम कर रही है। यानि हिंद महासागर की गहराई से लेकर सियाचिन की ऊँचाई तक महिलाएं देश की रक्षा करने का भी बीड़ा उठाए हुए हैं। राजनाथ ने कहा कि कोई किसान को अन्नदाता कह कर संबोधित करता है, कोई जीवन दाता कह कर बुलाता है मगर कोई मुझसे पूछे तो मैं यही कहूंगा कि हमारे देश का किसान, अन्नदाता भी है, जीवनदाता भी है और साथ ही इस भारत का भाग्य विधाता भी है। उन्होंने कहा कि आज देश के अधिकांश गांवों को पक्की सड़कों से जोड़ दिया गया है। पिछले नौ वर्षों में देश के ग्रामीण इलाकों में ३.५ लाख कि.मी. पक्की सड़कों का निर्माण हुआ है।

सबसे बड़ा इथेनॉल उत्पादक बनकर उभरेगा उत्तर प्रदेश

लखनऊ। चालू वित्त वर्ष २०२३-२४ में लगभग १०० अ परेशनल डिस्टिलरी के साथ उत्तर प्रदेश देश में सबसे बड़े इथेन ल उत्पादक के रूप में उभरने के लिए तैयार है। गन्ना और आबकारी के अतिरिक्त मुख्य सचिव संजय भूसरेड्डी ने कहा कि वर्तमान में यूपी में ८५ डिस्टिलरी अ परेशनल स्टेज पर हैं। अगले कुछ महीनों में अन्य १५ डिस्टिलरीज चालू होने वाली हैं। १०० डिस्टिलरीज गन्ना आधारित और दोहरी मोड (गन्ने के साथ-साथ अनाज पर आधारित) दोनों होंगी। इसके अलावा, राज्य सरकार ने अगले तीन वर्षों के भीतर राज्य में डिस्टिलरी की संख्या बढ़ाकर १४० करने का भी लक्ष्य रखा है। भूसरेड्डी ने कहा कि वृद्धि मुख्य

रूप से उस निवेश से प्रेरित होगी जो राज्य को वैश्विक निवेशक शिखर सम्मेलन के दौरान प्राप्त हुआ था, जो इस साल के शुरु में आयोजित किया गया था। इसी



समय, राज्य सरकार ने धान और गेहूँ के बड़े स्टॉक को देखते हुए अनाज आधारित भट्टियों को बढ़ावा देने की योजना बनाई। रिपोर्ट बताते हैं कि यूपी में इथेन ल का उत्पादन २०२२-२३ में १३४ करोड़ लीटर तक पहुंच गया, जो देश में सबसे ज्यादा था। २०२३-२४ में

इसके १६० करोड़ लीटर तक जाने की उम्मीद है। वास्तव में, राज्य सरकार गोरखपुर- बस्ती-आजमगढ़ खंड के बीच और दूसरा मेरठ- मुरादाबाद बेल्ट के बीच दो जगहों पर अतिरिक्त ईंधन भंडारण सुविधाओं की स्थापना के लिए जोर दे रही है। प्रोजेक्ट्स को रेल और पेट्रोलियम मंत्रालय के समन्वय से क्रियान्वित करने का प्रस्ताव है। भूसरेड्डी ने कहा कि राज्य सरकार दो सुविधाओं की स्थापना के प्रस्ताव को आक्रामक तरीके से आगे बढ़ा रही है। वास्तव में, उत्तर प्रदेश लगभग १२ प्रतिशत इथेन ल सन्मिश्रण सुनिश्चित कर रहा था। उद्योग के सूत्रों ने कहा कि एचपीसीएल जैसी तेल विपणन कंपनियां (ओएमसी) ११.६३ प्रतिशत की मिलावट कर रही थीं।

हिंदूवादी बनने की होड़ में कांग्रेस-भाजपा बाकी धर्मों की घोर उपेक्षा कर रही : मायावती

लखनऊ। बहुजन समाज पार्टी (बसपा) की अध्यक्ष और उत्तर प्रदेश की पूर्व मुख्यमंत्री मायावती ने मंगलवार को भारतीय जनता पार्टी (भाजपा) और कांग्रेस के बीच हिंदूत्ववादी और हिंदू भक्त होने को लेकर आपस में लड़ाई लड़ने और बाकी सभी धर्मों की घोर उपेक्षा करने का आरोप लगाया। इसके साथ ही मायावती ने इस साल के अंत में चार राज्यों में होने वाले विधानसभा चुनाव में अपनी पार्टी के पूरी तैयारी के साथ चुनाव लड़ने का ऐलान किया। बसपा प्रमुख ने यहां पत्रकारों से बातचीत में कहा, भाजपा व कांग्रेस के बीच, दोनों में कौन बड़ा हिंदूत्ववादी व हिंदू भक्त है तथा पूजा पाठ करने में भी कौन ज्यादा माहिर है, इसको लेकर जारी लड़ाई से यह जरूर स्पष्ट है कि ये दोनों पार्टियां हिंदू धर्म को छोड़कर बाकी सभी धर्मों की घोर उपेक्षा कर रही हैं। इनका यह कृत्य संविधान की मंशा के विरुद्ध है। मायावती ने दावा किया कि बसपा सभी धर्मों का एक बराबर सम्मान करती है क्योंकि देश में यहां अकेले हिंदू धर्म को मानने वाले लोग ही नहीं बल्कि मुस्लिम, सिख, ईसाई, पारसी और बौद्ध आदि विभिन्न धर्मों को मानने वाले लोग भी रहते हैं। उन्होंने यह भी कहा कि देश में पिछले कुछ समय से लव जिहाद और जबरन धर्म परिवर्तन आदि कराने को भी लेकर तथा इनकी आड़ में जो अब धार्मिक उन्माद पैदा करने का प्रयास किया जा रहा है वह ठीक

नहीं है। बसपा प्रमुख ने कहा, धार्मिक द्वेष की भावना से ऐतिहासिक स्थलों और उनके रिकार्ड आदि के साथ छेड़छाड़ किया जाना भी ठीक व न्याय संगत नहीं है। इससे आपसी भाईचारा व सद्भाव पर बुरा असर पड़ने के साथ ही कानून-व्यवस्था की बिगड़ती है। उन्होंने महाराष्ट्र के मामले का हवाला देते हुए कहा



कि महाराष्ट्र राज्य में भी अब यह सब कुछ देखने को मिल रहा है और वहां की हालात इतनी खराब हो रही है कि राष्ट्रपति शासन लगाने की मांग जोर पकड़ रही है। मायावती ने राजस्थान, तेलंगाना, छत्तीसगढ़ और मध्यप्रदेश में इस साल के अंत तक होने वाले विधानसभा चुनावों में बसपा के पूरी तैयारी से चुनाव मैदान में उतरने का ऐलान करते हुए कहा कि जरूरी मुद्दों को लेकर हमारी पार्टी पूरी तैयारी के साथ यहां चुनाव में उतर रही है और चारों राज्यों में चुनाव अभियान भी जारी है। उप्र की कानून-व्यवस्था पर लक्ष्य करते हुए बसपा प्रमुख ने कहा, उप्र में अब विशेषकर अपराधियों का जो आपस में तांडव चल रहा है, इससे जनता में काफी दहशत व्याप्त है। सरकार को इस ओर जरूर ध्यान देना चाहिए।

दिल्ली एयरपोर्ट पर 62 लाख रुपए से ज्यादा के सोने के साथ 2 गिरफ्तार

नई दिल्ली। इंदिरा गांधी इंटरनेशनल (आईजीआई) के सीमा शुल्क अधिकारियों ने ६२.८२.३७६ रुपये के सोने की तस्करी के आरोप में दो यात्रियों को गिरफ्तार किया है। अधिकारियों ने यह जानकारी दी। टर्मिनल ३ पर एपीआईएस प्रोफाइलिंग के आधार पर दोनों व्यक्तियों को पकड़ा गया। अधिकारियों ने कहा, दोनों एक विदेशी मूल के विमान के घरेलू चरण का उपयोग

करके भारत में विदेशी मूल के सोने की तस्करी करने के लिए सावधानीपूर्वक तैयार की गई योजना में शामिल पाए गए। सामान की विस्तृत जांच और दोनों यात्रियों की व्यक्तिगत तलाशी में १,२०० ग्राम सोना बरामद हुआ। सोना कस्टम एक्ट की धारा ११० के तहत जब्त किया गया है। संदिग्धों को सीमा शुल्क अधिनियम की धारा १०४ के तहत गिरफ्तार किया गया है।

पूर्व न्यायाधीश ने बृजभूषण के खिलाफ मामले से निपटने के तरीके को लेकर दिल्ली पुलिस की आलोचना की

नई दिल्ली। उच्चतम न्यायालय के पूर्व न्यायाधीश मदन बी. लोकुर ने भारतीय कुश्ती महासंघ (डब्ल्यूएफआई) के निवर्तमान अध्यक्ष बृजभूषण शरण सिंह के खिलाफ दर्ज मामलों से निपटने और प्रदर्शनकारी पहलवानों के साथ किए गए बर्ताव को लेकर दिल्ली पुलिस की मंगलवार को आलोचना की। 'पहलवानों का संघर्ष संस्थानों की जवाबदेही' विषय पर एक परिचर्चा में भाग लेते हुए न्यायमूर्ति लोकुर ने कहा कि पीड़ितों का "फिर से उत्पीड़न" हुआ है, क्योंकि पहलवान न्याय की प्रतीक्षा कर

रहे हैं। उन्होंने कहा, "यह फिर से उत्पीड़न का एक स्पष्ट मामला है पहलवानों ने कहा है कि वे दबाव में हैं।" उच्चतम न्यायालय के पूर्व न्यायाधीश ने कहा कि पहलवानों को सड़कों पर उतरने के लिए मजबूर होना पड़ा, क्योंकि भारतीय जनता पार्टी (भाजपा) के सांसद सिंह के खिलाफ उनकी शिकायतों पर ध्यान नहीं दिया गया। उन्होंने प्रक्रिया में देरी के लिए दिल्ली पुलिस की आलोचना की। न्यायमूर्ति लोकुर ने कहा कि डब्ल्यूएफआई के पास यौन उत्पीड़न की शिकायतों से निपटने के लिए समिति नहीं है,

जो कानून के खिलाफ है। उन्होंने कहा, "जब जनवरी में विरोध शुरू हुआ, तो ऐसा नहीं था कि उन्होंने सीधे जंतर-मंतर जाने का फैसला किया था। उन्होंने शिकायतों की, लेकिन कुश्ती महासंघ में कोई शिकायत समिति नहीं थी।" न्यायमूर्ति लोकुर ने प्रदर्शनकारी पहलवानों को खतरे की आशंका के बारे में भी बात की और बताया कि उच्चतम न्यायालय ने कहा था कि उन्हें सुरक्षा प्रदान की जानी चाहिए। उन्होंने कहा, "हमने २८ मई को हुए वीभत्स श्य देखे... पीड़ितों को बताया जा रहा है कि वे अपराधी हैं, क्योंकि उन्होंने

विरोध प्रदर्शन किया।" उच्चतम न्यायालय की वकील वृंदा ग्रोवर ने आरोप लगाया कि सरकार ने पहलवानों के मामले में कानून का उल्लंघन किया है। उन्होंने कहा, "आंतरिक शिकायत समिति का होना कानून के तहत अनिवार्य है। कुश्ती महासंघ में आईसीसी नहीं होने से कानून का उल्लंघन किया जा रहा है।" ग्रोवर ने कहा कि इस मामले के माध्यम से यह संकेत दिया जा रहा है कि महिलाओं को शक्तिशाली व्यक्तियों के खिलाफ यौन अपराध की रिपोर्ट दर्ज नहीं करानी चाहिए। दो ओलंपिक पदक विजेता और एक विश्व चौपियन

सहित भारत के शीर्ष पहलवान डब्ल्यूएफआई प्रमुख के खिलाफ कार्रवाई की मांग कर रहे हैं। सिंह पर महिला पहलवानों ने यौन उत्पीड़न के आरोप लगाये हैं। पहलवान पहली बार जनवरी में सड़कों पर उतरे थे और उन्हें बताया गया कि एक समिति उनके आरोपों पर गौर करेगी। समिति की रिपोर्ट सार्वजनिक नहीं की गई है। पहलवान २३ अप्रैल को जंतर-मंतर पर धरने पर बैठे थे। दिल्ली पुलिस ने २८ मई को उन्हें जबरदस्ती हटा दिया था। उसी दिन नए संसद भवन का उद्घाटन हुआ था।

परिवारवादी राजनीतिक दलों ने नियुक्तियों में 'रेट कार्ड' से युवाओं को लूटा : प्रधानमंत्री मोदी

नयी दिल्ली। प्रधानमंत्री नरेन्द्र मोदी ने सरकारी नौकरियों में नियुक्तियों में 'भाई-भतीजावाद और भ्रष्टाचार' को बढ़ावा देने के लिए मंगलवार को 'परिवारवादी' राजनीतिक दलों पर निशाना साधा और कहा कि देश अब यह तय करेगा कि 'रेट कार्ड' के जरिए उन्हें 'लूटने वाले' दलों के भरोसे नौजवानों का भविष्य आगे बढ़ेगा या फिर वह वर्तमान सरकार के 'सेफ गार्ड' (सुरक्षित हाथों में) में पनपेगा। रोजगार मेले के तहत ७०,१२६ नव-नियुक्त कर्मचारियों को नियुक्ति पत्र वितरित करने के बाद वीडियो कांफ्रेंस के माध्यम से उन्हें संबोधित करते हुए प्रधानमंत्री ने कहा कि परिवारवादी दलों ने भर्ती प्रक्रिया में भ्रष्टाचार और भाई-भतीजावाद को बढ़ावा देकर युवाओं के सपनों को 'चूर-चूर' किया जबकि भारतीय जनता पार्टी (भाजपा) के नेतृत्व वाली केंद्र सरकार उनके संकल्पों को साकार करने में लगी है। उन्होंने कुछ दलों पर देश में संघर्ष और विभाजन फैलाने के लिए का इस्तेमाल हथियार के रूप में करने का भी आरोप लगाया और कहा कि इसके विपरीत उनकी सरकार ने इसका इस्तेमाल रोजगार पैदा करने और लोगों को सशक्त बनाने के लिए किया है। प्रधानमंत्री ने हालांकि इस दौरान किसी का नाम नहीं लिया लेकिन उनका इशारा

पश्चिम बंगाल में सत्ताधारी तृणमूल कांग्रेस की ओर था। मुख्यमंत्री ममता बनर्जी के नेतृत्व वाली सरकार पर भाजपा ने विभिन्न सरकारी नौकरियों के लिए 'रेट कार्ड' तय करने के आरोप लगाए हैं। प्रधानमंत्री ने राष्ट्रीय जनता दल (राजद) के नेता लालू प्रसाद पर भी निशाना साधते हुए कहा कि एक पूर्व रेल मंत्री पर नौकरियों के बदले गरीब किसानों की जमीन अपने नाम करवाने के लिए आपराधिक मामला चल रहा है। मोदी ने कहा कि भर्ती प्रक्रिया में पहले एक से डेढ़ साल लगते थे, लेकिन अब यह पारदर्शी रूप से कुछ महीनों में पूरी हो जाती है। उन्होंने कहा, "एक तरफ परिवारवादी पार्टियां हैं, भ्रष्टाचार करने वाली पार्टियां हैं, देश के नौजवानों को लूटने वाली पार्टियां हैं... उनका रास्ता है रेट कार्ड... जबकि हम युवाओं के भविष्य को सेफ गार्ड करने का काम कर रहे हैं।" मोदी ने कहा कि 'रेट कार्ड' युवाओं के सपनों को चूर-चूर कर देते हैं जबकि केंद्र की वर्तमान सरकार उनके संकल्पों को साकार करने में लगी है। उन्होंने कहा, "हम आपकी और आपके परिवार की सभी इच्छाओं और आकांक्षाओं को सेफ गार्ड करने में लगे हैं। अब देश तय करेगा देश के नौजवानों का भविष्य रेट कार्ड के भरोसे चलेगा कि सेफ गार्ड व्यवस्था के अंदर

सुरक्षित तरीके से पनपेगा।" केंद्र सरकार के रोजगार अभियान को पारदर्शिता और सुशासन का प्रमाण बताते हुए प्रधानमंत्री ने आरोप लगाया कि 'परिवारवादी' राजनीतिक दलों ने हर व्यवस्था में भाई-भतीजावाद को बढ़ावा दिया और जब सरकारी नौकरी की बात आती थी तो वे भ्रष्टाचार ही करते थे। उन्होंने कहा,



"देश के करोड़ों लोगों के साथ इन पार्टियों ने विश्वासघात किया है। हमारी सरकार पारदर्शिता भी लाई है और हमने भाई-भतीजावाद को भी खत्म किया है।" मोदी ने कहा कि रोजगार मेले राष्ट्रीय जनतांत्रिक गठबंधन (राजग) और भारतीय जनता पार्टी (भाजपा) की सरकारों की पहचान बन गए हैं। उन्होंने कहा, "सरकारी नौकरी देने वाले प्रमुख संस्थानों- संघ लोक सेवा आयोग (यूपीएससी), कर्मचारी चयन आयोग (एसएससी) और रेलवे भर्ती बोर्ड (आरआरबी) ने पहले के मुकाबले ज्यादा युवाओं को नौकरी दी है। इन संस्थाओं का जोर परीक्षा प्रक्रिया को पारदर्शी और सरल बनाने पर भी रहा है।" प्रधानमंत्री ने कहा कि कुछ राजनीतिक दलों

ने लोगों को के नाम पर एक-दूसरे से भिड़ाने और देश को तोड़ने का काम किया लेकिन उनकी सरकार को लोगों को रोजगार देने का माध्यम बना रही है। उन्होंने कहा, "हमारी सरकार यह सुनिश्चित कर रही है कि किसी को अपना सपना पूरा करना हो तो कोई भी उसके सामने दीवार ना बने। भारत सरकार आज जिस तरह मातृमं भर्ती व प्रवेश परीक्षाओं पर जोर दे रही है उसका भी सर्वाधिक लाभ युवाओं को मिल रहा है। क्षेत्रीय भाषाओं में परीक्षा होने से युवाओं को आसानी से अपनी योग्यता साबित करने का अवसर मिला है।" प्रधानमंत्री ने कहा कि भारत को लेकर जितना विश्वास और उसकी अर्थव्यवस्था पर जितना भरोसा आज है, वह पहले कभी नहीं रहा। उन्होंने कहा, "आज पूरी दुनिया हमारी विकास यात्रा में साथ चलने को तत्पर है। भारत को लेकर विश्वास और हमारी अर्थव्यवस्था पर इतना भरोसा पहले कभी नहीं रहा। तमाम कठिनाइयों के बावजूद भारत अपनी अर्थव्यवस्था को नई ऊंचाइयों पर ले जा रहा है। विश्व की बड़ी बड़ी कंपनियां उत्पादन के लिए भारत आ रही हैं।" मोदी ने कहा कि वैश्विक मंदी, कोरोना महामारी और यूक्रेन-रूस युद्ध के बावजूद भारत अपनी अर्थव्यवस्था को नयी ऊंचाई पर ले जा रहा है। उन्होंने कहा, "आज

भारत एक दशक पहले की तुलना में ज्यादा स्थिर, ज्यादा सुरक्षित और ज्यादा मजबूत देश है। राजनीतिक भ्रष्टाचार, योजनाओं में गड़बड़ी और जनता-जनार्दन के ध्यान का दुरुपयोग... पुरानी सरकारों में यही पहचान बन गई थी लेकिन आज भारत सरकार की पहचान स्थिर सरकार, उसके निर्णायक फैसलों से हो रही है। आज भारत सरकार की पहचान उसके आर्थिक और प्रगतिशील सामाजिक सुधारों से हो रही है।" रोजगार मेले का आयोजन देशभर में ४३ जगहों पर हुआ। केंद्र सरकार के विभिन्न विभागों के साथ-साथ राज्य और केंद्रशासित प्रदेशों में भी बड़े पैमाने पर नियुक्तियों की गई हैं। नए कर्मचारियों को वित्तीय सेवा विभाग, डाक विभाग, स्कूल शिक्षा विभाग, उच्च शिक्षा विभाग, रक्षा मंत्रालय, राजस्व विभाग, स्वास्थ्य मंत्रालय, परमाणु ऊर्जा विभाग, रेल मंत्रालय, लेखापरीक्षा और लेखा विभाग और गृह मंत्रालय सहित विभिन्न विभागों में नियुक्त किया गया है। नव नियुक्त कर्मचारियों को आईजीओटी कर्मयोगी पोर्टल पर 'कर्मयोगी प्रारंभ' अ नलाइन म ड्यूल के माध्यम से खुद को प्रशिक्षित करने का अवसर भी मिल रहा है। यहां ४०० से अधिक ई-लर्निंग पाठ्यक्रम कहीं भी, किसी भी उपकरण पर अध्ययन के लिए उपलब्ध हैं।

बुजुर्ग महिला की हत्या कर शव घर में दफनाया

लखनऊ। इटौंजा थाना क्षेत्र अन्तर्गत जुलाहन टोला गांव में एक पड़ोसी ने बुजुर्ग महिला की हत्या कर शव को ठिकाने लगाने के लिए अपने घर में ही दफन कर दिया। इस बात की भनक लगते ही परिजनों ने पड़ोसी के घर गड्ढा खुदवा शव को बरामद किया। इसके बाद पुलिस ने पड़ोसी को गिरफ्तार कर उससे पूछताछ शुरू कर दी है। प्रथम पट्टिया से दुष्कर्म के बाद हत्या अथवा महिला से लूटपाट करने के बाद वारदात को अंजाम दिया गया है। फिलहाल पुलिस कई बिंदुओं पर गहनता से जांच-पड़ताल कर रही है। पंचायत के वार्ड ५ जुलाहन टोला निवासी बुजुर्ग महिला (६५) सोमवार की सुबह १० बजे घर से लापता हो गई थी। रात भर परिजन खोजबीन करते रहे बावजूद इसके

महिला का कहीं सुराग नहीं मिला। इसके बाद परिजनों ने इटौंजा थाने पर लिखित शिकायत देते हुए गुमशुदगी दर्ज कराई। परिजनों ने बताया कि मंगलवार को भी वह खोजबीन कर रहे थे। तभी उनकी नजर पड़ोसी काशिम के घर पड़ी। घर के आंगन में खोदाई की गई थी। शक के आधार पर परिजन खोदाई करने लगे तो इसी बीच एक हाथ बाहर निकल आया। इसके बाद मौजूद लोग शोर मचाने लगा। फिर लोगों ने फौरन पुलिस कंट्रोल रूम पर सूचना दी। घटनास्थल पर पहुंची पुलिस ने गड्ढे की खोदाई कर महिला के शव को बाहर निकाला और पोस्टमार्टम के लिए भेज दिया है। इसके बाद पड़ोसी को हिरासत में लिया है। इटौंजा थाना प्रभारी सुनील तिवारी ने बताया कि गड्ढे

से महिला का शव नग्न हालत में मिला। परिजनों के मुताबिक महिला को ज्वैलरी पहनने का भी शौक था। बताया कि प्रथम दृष्टिया से दुष्कर्म के बाद हत्या अथवा महिला से लूटपाट करने के बाद वारदात को अंजाम दिया गया है। उन्होंने बताया कि शव बरामद होने के बाद आक्रोशित परिजनों ने पड़ोसी की पिटाई कर दी। इसके बाद उसे पुलिस के हवाले कर दिया गया। प्रभारी निरीक्षक का कहना है कि आरोपित की पत्नी मायके में है और बुजुर्ग पिता फाइलेरिया से ग्रसित है। लापता बुजुर्ग महिला का शव पड़ोसी के घर में दफनाया हुआ बरामद हुआ है। इटौंजा थाने पर गुमशुदगी दर्ज है। आरोपित को हिरासत में लेकर पूछताछ की जा रही है...अभिजीत आर शंकर, एडीसीपी उत्तरी।

बैंककर्मियों ने लोन दिलाने के नाम ठगे 40 हजार

लखनऊ। चिनहट थाने में एक महिला ने निजी बैंक कर्मियों के खिलाफ लिखित शिकायत देते हुए छेड़खानी और धोखाधड़ी की धाराओं में मुकदमा दर्ज कराया है। महिला का आरोप है कि बैंककर्मियों ने लोन दिलाने के नाम पर उससे ४० हजार रुपये ँठ लिए। पूछताछ करने पर आरोपित ने पीड़िता को अपने कार्यालय बुलाया। जहां अश्लील हरकत कर उससे छेड़खानी की। हालांकि, पुलिस ने मामला दर्ज कर जांच पड़ताल शुरू कर दी है। अमीनाबाद थानाक्षेत्र अन्तर्गत मौलवीगंज की रहने वाली पीड़िता ने दो वर्ष पहले इंडसइंड बैंक से लोन लिया था। बैंककर्मियों शारिक की मदद से उसने लोन का पूरा पैसा जमा कर दिया था। इसके बाद शारिक ने कहा कि एनओसी लेटर उसे मेल कर

दिया जाएगा। हालांकि कुछ दिन बाद पीड़िता ने फिर से लोन की आवश्यकता हुई तो उसने शारिक से संपर्क किया। आरोपित ने लोन दिलाने के नाम पर पीड़िता से प्रोसेसिंग फीस के नाम पर चालीस हजार रुपये ँठ लिए। बावजूद इसके बाद पीड़िता को लोन नहीं मिला। पीड़िता ने बताया कि जानकारी मांगने पर आरोपित ने उसे अपने कार्यालय बुला लिया। इसके बाद आरोपित अश्लील हरकत कर छेड़खानी करने लगा। किसी तरह पीड़िता आरोपित के चंगुल से बचकर निकली। उसके बाद उसने चिनहट थाने में लिखित शिकायत देते हुए रिपोर्ट दर्ज कराई है। प्रभारी निरीक्षक आलोक राव ने बताया कि मामले की गहनता से जांच विधिक कार्रवाई की जाएगी।

यूपी में छह आईएस के तबादले

लखनऊ। यूपी में छह आईएस अधिकारियों को इधर उधर किया गया है। फिरोजाबाद के जिलाधिकारी रवि रंजन हटाए गए हैं। गोंडा के डीएम उज्ज्वल कुमार को फिरोजाबाद के नए जिलाधिकारी नियुक्त किए गए हैं। शनिवार को उत्तर प्रदेश शासन ने एक बार फिर बड़ा फेरबदल करते हुए कई आईएस अधिकारियों को इधर से उधर किया है। इसमें कई

जिलों के डीएम भी बदले गए हैं। नेहा शर्मा निदेशक नगरीय निकाय को गोंडा का जिलाधिकारी बनाया गया है। राजेश त्यागी विशेष सचिव उच्च शिक्षा को अमरोहा का डीएम नियुक्त किया गया है। कानपुर जिलाधिकारी विशाख जी को कानपुर विकास प्राधिकरण का अतिरिक्त प्रभार दिया गया है। कानपुर विकास प्राधिकरण के वीसी अरविंद कुमार सिंह को बलरामपुर

का डीएम बनाया गया है। कानपुर विकास प्राधिकरण के बीच अरविंद कुमार सिंह को हटा दिया गया है उन्हें बड़ी जिम्मेदारी के साथ बलरामपुर का डीएम बनाया गया है। २०१५ बैच के आईएस अधिकारी पिछले दिनों के साथी चर्चा में रहे हैं। उन पर कई आरोप लगते रहे हैं। कानपुर डेवलपमेंट अथरिटी का अतिरिक्त चार्ज डीएम विशाख जी को दे दिया गया है।

लखनऊ में भी महसूस हुए भूकंप के झटके

लखनऊ। दिल्ली एनसीआर समेत पूरे उत्तर भारत में भूकंप के हलके झटके महसूस किये गए हैं। राजधानी में भी दोपहर १ बजकर ४० मिनट के आसपास दस सेकेंड के लिए भूकंप के झटके महसूस किये गए। राजधानी के ज पलिंग रोड पर स्थित एक प्राइवेट कंपनी की

अधिकारी ने बताया कि वो लंच कर रही थी, इस दौरान उसे चक्कर सा महसूस हुआ। और कुछ सेकेंड के लिए वो असंतुलित भी हो गई। हालांकि अभी तक भूकंप के झटकों से किसी तरह के नुकसान की खबर सामने नहीं आई है।

घर बैठे कमाई का झांसा देकर महिला समेत एक अन्य से ठगे ७.०६ लाख

लखनऊ। राजधानी में आए-दिन साइबर अपराधी लोगों को घर बैठे कमाई करने का झांसा देकर उनकी जमा पूंजी हड़प रहे हैं। इसी कड़ी में साइबर अपराधियों ने महिला समेत एक अन्य से ७.०६ लाख रुपये की ठगी की। इसके बाद पीड़ितों ने आशियाना और पीजीआई थाने में लिखित शिकायत देते हुए रिपोर्ट दर्ज कराई है। सेक्टर जी एलडीए क लोनी कानपुर रोड निवासी हर्षदीप सिंह ने बताया कि गत २३ मई को उनके मोबाइल पर आयशा गंगेश नाम की एक महिला ने पार्ट टाइम नौकरी का झांसा देकर मोटा मुनाफा कमाने का वाट्सएप पर मैसेज किया था। महिला पर भरोसा

कर पीड़ित ने हामीभर दी। इसके बाद जालसाजों ने टेलीग्राम मोबाइल एप्लीकेशन के जरिए बिट क्वाइन में निवेश के नाम पर कई मदों कुल ६,२६,४३३.९० रुपये ट्रांसफर कर



लिए। बावजूद इसके पीड़ित को कमीशन नहीं मिला। रुपये मांगने पर पीड़ित का नंबर ब्लॉक कर दिया गया। ठगी का शिकार होने पर पीड़ित ने आशियाना थाने में

लिखित शिकायत देते हुए आईटी एक्ट की धारा में रिपोर्ट दर्ज कराई है। वहीं पीजीआई थाने में सैनिकनगर निवासी विन्ध्या सिंह ने साइबर अपराधियों के खिलाफ ६ गोखाधड़ी की धाराओं में रिपोर्ट दर्ज कराई है। पीड़िता ने बताया कि जालसाजों ने घर बैठे कमाई का झांसा देकर उनसे ७६६४५ रुपये हड़प लिए। कमीशन मांगने पर आरोपित ६० हजार रुपये ट्रांसफर करने की बात करने लगे। पीजीआई प्रभारी निरीक्षक राना राजेश कुमार सिंह ने बताया कि तहरीर के आधार पर धोखाधड़ी की धारा में मुकदमा दर्ज किया गया है।

अनियंत्रित होकर नीचे गिरे ट्रक में लगी आग

नोएडा। नोएडा के इकोटेक- प्रथम थानाक्षेत्र में इमलिया गांव के पास मंगलवार सुबह एक बड़ा ट्रक अनियंत्रित होकर पलट गया और उसमें आग लग गई। पुलिस एवं ग्रामीणों ने काफी मशक्कत के बाद ट्रक के अंदर फंसे चालक और परिचालक को सकुशल बाहर निकाला। थाना प्रभारी सरिता मलिक ने बताया कि इमलिया गांव के पास एक ट्रक अनियंत्रित होकर ईस्टर्न पेरीफेरल हाईवे से ऊंचाई से

नीचे गिर गया और उसमें ट्रक में आग लग गई। उन्होंने बताया कि चालक नदीम और परिचालक



दिलशाद ट्रक के अंदर फंसे गए थे तथा पुलिस और ग्रामीणों ने उन्हें सकुशल बाहर निकाला। नदीम तथा

परिचालक दिलशाद सरसों की तूड़ी ट्रक से ले जा रहे थे। एक अन्य दुर्घटना मेंकासना थानाक्षेत्र में बीती रात एक ट्रक अनियंत्रित होकर ईस्टर्न पेरीफेरल एक्सप्रेसवे से नीचे गिर गया। इस घटना में ट्रक चालक देशराज गंभीर रूप से घायल हो गया। उसे उपचार के लिए ग्रेटर नोएडा के जिम्स अस्पताल में भर्ती करवाया गया है। थाना प्रभारी संतोष कुमार शुक्ला ने बताया कि पुलिस मामले की जांच कर रही है।

स्मार्ट बाजार के सिक्योरिटी गार्ड पर गबन का आरोप

लखनऊ। रिलायंस स्टोर के मैनेजर अशोक कुमार ने सिक्योरिटी गार्ड ओमकार सिंह और उसके साथी के खिलाफ गबन का आरोप लगाते हुए गाजीपुर थाने में रिपोर्ट दर्ज कराई है। स्टोर मैनेजर का आरोप है कि सिक्योरिटी गार्ड ने पांच लाख रुपये की हेराफेरी की है। फिलहाल पुलिस मामले की जांच पड़ताल में जुटी है। राधापुरम क लोनी, चिनहट निवासी अशोक

कुमार यादव भूतनाथ स्थित रिलायंस स्टोर के मैनेजर हैं। अशोक ने बताया कि एक लम्बे समय से स्टोर में सामान की हेराफेरी हो रही थी। जब उन्होंने जांच कराई तो पता चला कि सिक्योरिटी गार्ड ओमकार सिंह अपने कुछ साथियों के साथ मिलकर हेरा फेरी कर रहा था। आरोप है कि अब तक सिक्योरिटी गार्ड ने स्टोर पांच लाख रुपये

के स्टक की हेराफेरी की गई है। पूछताछ करने पर आरोपित गार्ड आनाकानी करने लगा। इसके बाद स्टोर मैनेजर ने गाजीपुर थाने में लिखित शिकायत देते हुए गबन का मुकदमा दर्ज कराया है। गाजीपुर प्रभारी निरीक्षक सुनील कुमार सिंह ने बताया कि तहरीर के आधार पर पुलिस ने रिपोर्ट दर्ज कर जांच-पड़ताल शुरू कर दी है।

लंदन यूनिवर्सिटी से मास्टर्स की पढ़ाई कर रहीं दिवंगल खन्ना, दिखाई कॉलेज लाइफ की झलक

मुंबई। बॉलीवुड अभिनेत्री और अक्षय कुमार की पत्नी दिवंगल खन्ना लंदन यूनिवर्सिटी के फेमस गोल्डस्मिथ्स में फिक्शन राइटिंग में मास्टर्स की पढ़ाई कर रही हैं। दिवंगल खन्ना एक राइटर हैं और वह इन दिनों लंदन यूनिवर्सिटी से अपने आगे की पढ़ाई कर रही हैं। उन्होंने गोल्डस्मिथ्स से अपने कॉलेज के दिन की झलक दिखाई है। उन्होंने अपने कलेज लाइफ की एक झलक शेयर की है और साथ ही एक नोट भी शेयर किया है। उन्होंने पूछा है कि क्या बूढ़ा होना किसी की उपलब्धि का घटना है जिसे कोई इंसान उम्र के कारण हासिल नहीं कर सकता। शॉर्ट वीडियो में उन्हें अपने कॉलेज जाते हुए, अपने दोस्तों के साथ कॉफी पीते और अपने कॉलेज का आई कार्ड दिखाते हुए

देखा जा सकता है। वह अपने कॉलेज की बिल्डिंग के सामने पोज देती हुई भी नजर आ रही हैं, जिसमें दीवार पर गोल्डस्मिथ्स लिखा हुआ है। वीडियो को इंस्टाग्राम पर शेयर करते



हुए दिवंगल खन्ना ने लिखा, श्रद्धा ग्रह पर अपने ५०वें साल के अंत में यूनिवर्सिटी में वापस जाने जैसा क्या है? ठीक है, मुझे यहां क्लास करते हुए अब नौ महीने हो गए हैं और मेरी पवित्रता पर सवाल उठाया गया क्योंकि मैं अपनी मास्टर डिग्री को पूरा

करने के आखिरी चरण में हूँ। कौन जानता था कि मैं खुद को सबमिशन, प्रेड और कॉफी के एक हजार मग के जरिए भी ऐसे देखूंगी? कभी-कभी मुझे लगता है कि मुझे लिखित रूप में एक के बजाय अजीब ऑप्शन्स में मास्टर के लिए आवेदन करना चाहिए था। दूसरी ओर, मेरे पास ये सभी नए अनुभव नहीं होंगे और यहां तक कि एक यूनी गैंग, शानदार महिलाएं जिन पर मैं भरोसा कर सकती हूँ कि वे मुझे लंच ब्रेक के दौरान हंसा सकती हैं। विलियर रिस्कन, चपटा पेट, एनर्जी या तो आप उन चीजों को गिन सकते हैं जो आपने खोई हैं या देखें कि आप क्या हासिल कर सकते हैं। बूढ़ा होना एक गणितीय समीकरण है। मैं इसे घटते हुए देखने के बजाय इसे बढ़ता हुआ देखती हूँ।

केंद्रीय स्वास्थ्य मंत्री ने गुजरात के भुज में तैयारी संबंधी कदमों की समीक्षा की

नयी दिल्ली। केंद्रीय स्वास्थ्य मंत्री मनसुख मांडविया ने मंगलवार को भुज में गुजरात के स्वास्थ्य मंत्री ऋषिकेश गणेशभाई के साथ मिलकर चक्रवात 'बिपारज य' के मद्देनजर केंद्र और राज्य प्रशासन द्वारा तैयारी के सिलसिले में उठाये गये कदमों की समीक्षा की। बहुत ही भयंकर चक्रवात 'बिपारज य' के १५ जून को गुजरात तट से टकराने की संभावना है। एक सरकारी बयान में कहा गया है कि केंद्रीय स्वास्थ्य मंत्रालय गुजरात समेत पश्चिमी तट के सभी राज्यों के अपने क्षेत्रीय कार्यालयों के निरंतर संपर्क में है और उन्हें चक्रवात के सिलसिले में तैयारी हेतु जरूरी सहयोग देने का निर्देश दिया गया है। जैसे अबतक सहयोग का कोई अनुरोध मंत्रालय को नहीं प्राप्त हुआ है। राममनोहर लोहिया (आरएमएल) अस्पताल, लेडी हार्डिंग मेडिकल कॉलेज (एलएचएमसी), सफदरजंग अस्पताल और अखिल भारतीय आयुर्विज्ञान संस्थान (एम्स), नयी दिल्ली, एम्स जोधपुर, और एम्स नागपुर के बहु-विषयक छह त्वरित कार्रवाई चिकित्सक दल आपात चिकित्सा देखभाल प्रदान करने की जरूरत की स्थिति के लिए तैयार रखे गये हैं। बयान के अनुसार

बेंगलुरु के निमहेंस की कई टीम को भी प्रभावित लोगों को मनोचिकित्सा प्रदान करने के लिए तैयार रखा गया है। केंद्रीय स्वास्थ्य मंत्रालय का कहना है कि सभी राज्यों में समेकित रोग निगरानी कार्यक्रम को राज्य एवं जिला निगरानी इकाइयों के मार्फत आपदा




के बाद निगरानीध्स्वर्क्षण का जिम्मा सौंपा गया है ताकि चक्रवात के बाद किसी भी संभावित महामारी का समय रहते पता लगा लिया जाए। उसने कहा कि राज्यों को किसी भी तरह के चिकित्सकीय उपकरणों की जरूरत की स्थिति के लिए एचएलएल लाइफकेयर लिमिटेड को उसकी आपूर्ति का जिम्मा सौंपा गया है। बयान के मुताबिक केंद्रीय स्वास्थ्य मंत्रालय लगातार चक्रवात पर नजर रख रहा है और किसी भी आकस्मिक स्वास्थ्य स्थिति को ध्यान में रखते हुए सभी जरूरी कदम उठा रहा है।

पुणे-मुंबई एक्सप्रेसवे पर तेल टैंकर में विस्फोट से ४ की मौत, ३ घायल

मुंबई। पुणे-मुंबई एक्सप्रेसवे पर मंगलवार दोपहर करीब १२ बजे एक पेट्रोल टैंकर के पलट जाने से चार लोगों की मौत हो गई। टैंकर के पेट्रोल से आग लग गई जिसमें चार लोगों की मौत हो गई और दो अन्य घायल हो गए। पेट्रोल टैंकर चट्टान से टकराकर पलट गया। घटना के कारण पुणे से मुंबई और मुंबई से पुणे का यातायात ठप हो गया। घायलों को अस्पताल ले जाया गया। घटनास्थल पर लगी आग को बुझा लिया गया है। दुर्घटना के कारण यातायात की आवाजाही बाधित हो गई। एएनआई की रिपोर्ट के अनुसार, पुणे ग्रामीण

पुलिस के अनुसार, राजमार्ग के केवल एक तरफ के उपयोग से एक्सप्रेसवे पर यातायात बाधित हो गया है। इससे एक दिन पहले जयपुर-बीकानेर हाईवे पर एक ट्रक और वैन की टक्कर में एक महिला

की मौत हो गई थी और नौ लोग घायल हो गए थे। दुर्घटना होने पर महिलाओं और बच्चों का एक समूह कथित तौर पर वैन में सगाई समारोह के लिए फतेहपुर से सीकर जा रहा था। हादसे में एक महिला की मौत हो गई, जबकि महिला व बच्चों समेत नौ लोग घायल हो गए। उन्हें फतेहपुर के अनुमंडल अस्पताल में भर्ती कराया गया।



रोडवेज के 33 बस चालकों और परियालकों को नोटिस

लखनऊ। राज्य सड़क परिवहन निगम के चालकों, परिचालकों की मनमानी का एक मामला संज्ञान में आने के बाद निगम प्रशासन ने ३३ बस चालकों और परिचालकों को नोटिस देने के साथ चौबीस घंटे में जवाब मांगा है। गोरखपुर जाने वाली ३३ बसों के चालकों और परिचालकों पर जुर्माना भी लगाया गया है। ये चालक और परिचालक लखनऊ से गोरखपुर के बीच बस्ती शहर के अंदर से बस ले जाने के बजाय सीधे बाईपास से दौड़ा दिए। इससे

यात्रियों को परेशानी हुई ही, साथ ही बसों को टोल अतिरिक्त चुकाना पड़ा। उपनगरीय डिपो के एआरएम काशी प्रसाद ने बताया कि गोरखपुर जाने वाली दो ही बसों को बाईपास होकर चलने की अनुमति है। इसके बावजूद ३३ बसों के ड्राइवर और कंडक्टर बाईपास होकर बस चलाते मिले। इनको बस्ती शहर के भीतर से आना-जाना था। इन ३३ बसों के मांडवनगर टोल प्लाजा पर गुजरने से ८२०५ रुपये टोल का भुगतान भी किया गया।

रिश्वत लेते एंटी करप्शन टीम ने दरोगा को किया गिरफ्तार

लखनऊ। राजधानी में एंटी करप्शन टीम ने शिकायत के आधार पर दरोगा प्रदीप पांडेय को रिश्वत लेते रंगे हाथ

जमीन सम्बन्धी विवाद में १३००० हजार रुपये की रिश्वत मांगी थी। जिसकी शिकायत पीड़ित की तरफ से एसीबी से की गई



गिरफ्तार किया है। दरोगा की गिरफ्तारी बीकंटी इलाके से की गई है। सूत्रों के अनुसार मिली जानकारी के अनुसार दरोगा ने

थी। मिली जानकारी के अनुसार गिरफ्तार दरोगा राजधानी के जानकीपुरम थाने में मुकदमा दर्ज किया गया है।

११ अगस्त को बॉक्स ऑफिस पर होगी साल की सबसे बड़ी टक्कर

मुंबई। बॉलीवुड अभिनेता सनी देओल और उनके भाई बबी देओल की फिल्में ११ अगस्त को बॉक्स ऑफिस पर टकरायेंगी। सनी देओल की 'गदर २' और बॉबी

फिल्म 'गदर: एक प्रेम कथा' का सीक्वल है। गदर २ में सनी देओल, अमीषा पटेल और उत्कर्ष शर्मा की मुख्य भूमिका है। वहीं संदीप रेड्डी वांगा निर्देशित एनिमल में



देओल की फिल्म 'एनिमल' ११ अगस्त को रिलीज होने वाली है। ११ अगस्त को ही अक्षय कुमार की फिल्म शओह माय गॉड २२ भी रिलीज होगी। अनिल शर्मा के निर्देशन में बनी फिल्म 'गदर २' वर्ष २००९ में प्रदर्शित सुपरहिट

रणबीर कपूर के साथ अनिल कपूर, रश्मिका मंदाना, बॉबी देओल और तृप्ति डिमरी जैसे कलाकार प्रमुख भूमिका में हैं। फिल्म एनिमल को ११ अगस्त २०२३ को ५ भाषाओं हिंदी, तेलुगु, तमिल, कन्नड़, मलयालम में वर्ल्डवाइड थिएटर रिलीज किया जाएगा। फिल्म एनिमल भूषण कुमार और रण कुमार की टी-सीरीज, मुराद खेतानी की सिने१ स्टूडियोज और प्रणय रेड्डी वांगा की भद्रकाली पिक्चर्स द्वारा निर्मित है।

१५ बीघा में बिना मानचित्र कॉलोनी के निर्माण पर चला एलडीए का बुलडोजर

लखनऊ। लखनऊ विकास प्राधिकरण ने किसान पथ के पास अभियान चलाकर १५ बीघा में निर्माण ध्वस्त कर दिया। जो बिना तलपट मानचित्र स्वीत कराए प्रापर्टी डीलरों द्वारा क लोनी विकसित की जा रही थी। सोमवार को जोन-१ में जोनल अधिकारी प्रिया सिंह के निर्देश पर गोमती नगर विस्तार अंतर्गत किसान पथ के पास अहिरन ढकवा गांव में टीम पुलिस बल के साथ पहुंची। यहां प्रापर्टी डीलर श्याम कुमार व अन्य द्वारा करीब १० बीघा जमीन पर बिना मानचित्र स्वीकृत कराए

एलएचडी सिटी नाम से कॉलोनी विकसित की जा रही थी। जो बुलडोजर से ध्वस्त कर दिया। वहीं, जोन-२ में जोनल अधिकारी देवांश त्रिवेदी के निर्देश पर गोसाईगंज में किसान पथ के पास अभियान चलाया गया। यहां के चांद सराय गांव में करीब पांच बीघा जमीन पर बिना तलपट मानचित्र के प्रापर्टी डीलर पंकज सिंह व राम रतन द्वारा क लोनी विकसित की जा रही थी। यह निर्माण भी नियमविरुद्ध मानकर टीम ने ध्वस्त कर दिया। कार्रवाई के दौरान प्राधिकरण व स्थानीय

नर्सिंग प्रवेश परीक्षा में वाराणसी की अर्पिता ने किया टॉप

लखनऊ। अटल बिहारी वाजपेई मेडिकल विश्वविद्यालय द्वारा आयोजित बीएससी नर्सिंग की प्रवेश परीक्षा का परिणाम सोमवार को घोषित कर दिया गया। परीक्षा में ५६ फीसदी अभ्यर्थी सफल घोषित किये गए हैं। इस परीक्षा में वाराणसी की अर्पिता कुमारी टॉपर जबकि लखनऊ की इमरा फातिमा ने चौथी रैंक हासिल की। कुलपति प्रो.संजीव मिश्रा ने बताया कि परीक्षा में ५३८६२ अभ्यर्थी शामिल हुए थे। जिनमें ३१६३५ अभ्यर्थी सफल घोषित किए गए। सफल होने वाले अभ्यर्थियों में ७२ प्रतिशत बेटियां हैं। अभ्यर्थी अटल बिहारी बाजपेयी चिकित्सा विश्वविद्यालय की वेबसाइट www.ahbvu.ac.in पर परीक्षा परिणाम देख सकते हैं। काउंसिलिंग की प्रक्रिया का विवरण घोषित किया जाएगा।

जीवा हत्याकांड मामले में जांच जल्द पूरा करने के आदेश

लखनऊ। हाईकोर्ट की लखनऊ बेंच ने संजीव माहेश्वरी उर्फ जीवा हत्याकांड मामले में गठित

हाईकोर्ट के सेवानिवृत्ति न्यायमूर्ति से करने की मांग की गई थी। हालांकि न्यायालय ने कहा कि



एसआईटी को जांच जल्द पूरा करने के आदेश दिए हैं। ये आदेश न्यायमूर्ति देवेन्द्र कुमार उपाध्याय वह न्यायमूर्ति जसप्रीत सिंह की खंडपीठ ने स्थानीय अधिवक्ता मोतीलाल यादव की ओर से दाखिल जनहित याचिका पर पारित किया। याचिका में घटना की जांच सीबीआई से अथवा

कहा कि अभी एसआईटी का गठन हुए कल ६-७ दिन हुए हैं लिहाजा अभी इस मामले में इस प्रकार का आदेश नहीं पारित किया जा सकता। न्यायालय ने याचिका को निस्तारित करते हुए कहा कि यदि जांच में कोई कमी रहती है तो भविष्य में याची नई याचिका दाखिल करने के लिए स्वतंत्र है।

'कजरा रे' गाने पर नोरा फतेही के साथ झूमे अभिषेक बच्चन

मुंबई। बॉलीवुड अभिनेत्री नोरा फतेही ने अभिषेक बच्चन के साथ सुपरहिट गाना 'कजरा रे' पर डांस किया है। अभिषेक बच्चन और ऐश्वर्या राय पर सुपरहिट गाना 'कजरा रे' फिल्माया गया था। बंटी और बबली का यह गाना आज भी पार्टियों और शादियों का हिस्सा रहता है। सोशल मीडिया पर एक वीडियो वायरल हो रहा है जिसमें अभिषेक बच्चन 'कजरा रे' गाने पर नोरा फतेही के साथ डांस करते दिख रहे हैं। इस दौरान दोनों ने ब्लैक आउटफिट में ट्विनिंग की है। नोरा ने ब्लैक बैकलेस ड्रेस पहनी हुई है, जिसमें वह काफी ग्लैमरस लग रही हैं। वहीं अभिषेक बच्चन भी

ऑल ब्लैक आउटफिट में नजर आ रहे हैं। नोरा फतेही ने यह डांस वीडियो अपनी इंस्टाग्राम स्टोरी में शेयर किया है। इस



वीडियो में नोरा और अभिषेक बच्चन कई अन्य लोगों के साथ पार्टी में झूमते नजर आ रहे हैं। बताया जा रहा है कि अभिषेक बच्चन और नोरा फतेही निर्देशक रेमो डिस्सूजा के एक डांस प्रोजेक्ट में साथ नजर आएंगे।

कृति सैनन बनेंगी फिल्म निर्माता, एक्टिंग के बाद प्रोड्यूसन में एंट्री?

मुंबई। बॉलीवुड अभिनेत्री कृति सैनन अब फिल्मों का निर्माण करने जा रही हैं। कृति सैनन ने वर्ष २०१४ में प्रदर्शित फिल्म हीरोपंती से बॉलीवुड में बतौर अभिनेत्री अपनी शुरुआत की थी। कृति सैनन को फिल्म इंडस्ट्री में आये हुये एक दशक हो गये हैं। कृति सैनन अब निर्माता बनने जा रही हैं। कहा जा रहा है कि कृति सैनन एक डिजिटल फिल्म पर काम कर रही हैं, जिसमें वह न केवल अभिनय करेंगी बल्कि निर्माण भी करेंगी। बताया जा रहा है कि कि हाल ही में कृति के पास एक ऐसी स्क्रिप्ट आई, जिसे उन्होंने प्रोड्यूस करने का फैसला किया।

कृति की यह फिल्म ओटीटी प्लेटफॉर्म पर रिलीज होगी। अगले साल कृति का फिल्म इंडस्ट्री में दस साल पूरा हो जाएगा और उन्हें लग रहा है कि एक्टिंग के अलावा



किसी और फील्ड में हाथ आजमाने का यह सही समय है। इस प्रोजेक्ट से जुड़ी अन्य डिटेल्स की अनाउंसमेंट अभी नहीं की गई है।

समाचार पत्र में छपी समस्त प्रकार की खबरों एवं लेखों का स्वत्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

हमारे अन्य प्रतिनिधि
lat; cktibz
l hrki g
eks9935160370
 प्रियंका त्रिपाठी
 नई दिल्ली
 विधिक सलाहकार
l jsk ukjk; .k feJ
 क्षेत्रीय सम्पादक
l kjhk dækj] fcgkj
eks09386075289
 मो० अरशद
C; jks phQ
 eऊ

स्वात्वाधिकारी, प्रकाशक,
 मुद्रक व सम्पादक आरती
 पाण्डेय द्वारा साईं आफसेट
 प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178
 Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।